

भागवत बोले- इंटरनेशनल ट्रेड किसी दबाव में नहीं होगा कोई देश टैरिफ लगाता रहे, भारत आत्मनिर्भरता के रास्ते पर चलेगा



बढ़ता राजस्थान

नई दिल्ली (एजेंसी)। राष्ट्रीय स्वयंसेवक संघ के प्रमुख मोहन भागवत ने लोगों से आत्मनिर्भरता और स्वदेशी (लोकल) सामान के इस्तेमाल करने की अपील करते हुए कहा कि जहां तक हो सके, देश में बना हुआ सामान ही खरीदें। अगर कोई चीज भारत में नहीं बन सकती, तभी उसे बाहर से मंगाना चाहिए। महाराष्ट्र के छत्रपति संभाजीनगर में एक हिंदू सम्मेलन में उन्होंने कहा कि भारत इंटरनेशनल ट्रेड कर रहा है, लेकिन किसी देश के दबाव में नहीं है। उन्होंने कहा कि चाहे कोई देश टैरिफ लगाए या दबाव बनाए, भारत ने आत्मनिर्भर बनने का रास्ता चुन लिया है और उसी पर चलना चाहिए। भागवत ने कहा कि कुछ देश ग्लोबलाइजेशन को सिर्फ ग्लोबल मार्केट की तरह देखते हैं, लेकिन भारत इसे एक ग्लोबल फैमिली के नजरिए से देखता है। हमें दूसरे देशों में रोजगार पैदा करने की चिंता नहीं करनी चाहिए, यह उनकी जिम्मेदारी है। भागवत ने कहा कि भारत के साथ अगर कुछ अच्छा या बुरा होता है, तो इसके लिए हिंदुओं से सवाल किया जाएगा। उन्होंने कहा कि भारत केवल एक भौगोलिक क्षेत्र (ज्योग्राफिकल इलाका) नहीं है, बल्कि एक विचार, संस्कृति और चरित्र का नाम है।

योगी बोले-अहिल्याबाई की टूटी मूर्ति का वीडियो एआई से बना

रह कांग्रेस की साजिश, रानी की प्रतिमा सुरक्षित; मणिकर्णिका घाट पर अभी काम रुका



बढ़ता राजस्थान

वाराणसी (एजेंसी)। काशी में मणिकर्णिका घाट पर रानी अहिल्याबाई की मूर्ति टूटने के विवाद पर सीएम योगी ने शनिवार को इसके लिए कांग्रेस को दोषी ठहराया। उन्होंने कहा- रानी की मूर्ति सुरक्षित रखी है। कांग्रेस ने एआई से मूर्ति टूटने का वीडियो बनाया। यह काशी को बदनाम करने की साजिश है, इसलिए मुझे खुद यहां आना पड़ा। साजिश का पर्दाफाश होना चाहिए। सीएम ने कहा- मंदिर तोड़े गए हैं, इससे ज्यादा बड़ा झूठ नहीं हो सकता। अहिल्याबाई होल्कर की प्रतिमा को संरक्षित किया गया है। जब जीर्णोद्धार का काम पूरा हो जाएगा, तब प्रतिमा नई तरह से दिखेगी। कांग्रेस मंदिर तोड़ने के एआई वीडियो से जनता को गुमराह कर रही, यह अपराध है। सीएम ने कहा- अहिल्याबाई का कांग्रेस ने सम्मान नहीं किया। इनके नेताओं की डिष्पणी पर हंसी और दया आती है। ये वैसा ही है, जैसे 100 चूहे खाकर बिल्ली हज को चली। मैं एआई से तस्वीर बनाने वालों को चेतावनी देता हूँ, इसे कतई स्वीकार नहीं करेंगे। दरअसल, 10 जनवरी को इंदौर के होल्कर ट्रस्ट ने दावा किया था कि मणिकर्णिका घाट पर देवी अहिल्याबाई होल्कर की मूर्ति तोड़ दी गई। कई धार्मिक प्रतीकों को भी नुकसान हुआ। कुछ मूर्तियां टूटकर मलबे में दब गईं।

प्री बजट बैठक : लोगों की जरूरत और क्षेत्र के विकास को बढ़ावा देने वाली परियोजनाओं को प्राथमिकता दें : उपमुख्यमंत्री विकसित राजस्थान डॉक्यूमेंट के अनुरूप प्रस्ताव तैयार करने के निर्देश

बढ़ता राजस्थान

जयपुर। उपमुख्यमंत्री दिया कुमार ने निर्देश दिए कि सड़क, पुल तथा भवन आदि के जो प्रस्ताव आगामी बजट के लिए तैयार किए जा रहे हैं, उनमें संबंधित अधिकारी लोगों की जरूरत और क्षेत्र के विकास को प्राथमिकता दें। उपमुख्यमंत्री दिया कुमार की अध्यक्षता में शनिवार को सार्वजनिक निर्माण विभाग मुख्यालय में महत्वपूर्ण समीक्षा बैठक आयोजित की गई। बैठक में आगामी बजट को ध्यान में रखते हुए विभागीय तैयारियों एवं प्रस्तावित कार्यों पर विस्तार से चर्चा की गई। उपमुख्यमंत्री ने अधिकारियों को निर्देश दिए कि बजट से पूर्व सभी प्रस्तावों पर गहन समीक्षा एवं आवश्यक अभ्यास करें। उन्होंने कहा कि आमजन के लिए अत्यंत



आवश्यक तथा संबंधित क्षेत्र की वास्तविक जरूरतों को पूरा करने वाली सड़क परियोजनाओं को प्राथमिकता दें। उन्होंने कहा कि आगामी बजट के लिए सड़कों, पुलों एवं भवनों से जुड़े कार्यों का चयन जहजित, क्षेत्रीय आवश्यकता, यातायात सुविधा एवं सुरक्षा तथा दीर्घकालीन उपयोगिता को ध्यान में रखकर किया जाए।

व्यावहारिक रूप से समय पर पूर्ण होने वाले प्रस्ताव तैयार करने पर जोर- उपमुख्यमंत्री ने निर्देश दिए कि सभी प्रस्ताव तकनीकी रूप से सुदृढ़, वित्तीय रूप से व्यावहारिक एवं समयबद्ध क्रियान्वयन योग्य हों, ताकि बजट रसूरीकृत के पश्चात कार्यों को शीघ्र धरातल पर उतारा जा सके। उन्होंने कहा कि प्रस्ताव बनाते समय इस बात का ध्यान रखा जाये कि प्रस्तावित सड़क परियोजना वन क्षेत्र, रियायती क्षेत्र अथवा अन्य किसी कारण से लंबित एवं बाधित न हो।

तीन दिन फ़ील्ड विजिट के निर्देश - उपमुख्यमंत्री ने जनता एवं क्षेत्र की जरूरतों के अनुरूप बजट घोषणाओं के लिए अधिकारियों को आगामी तीन दिन तक फ़ील्ड विजिट के निर्देश दिए हैं। उन्होंने कहा कि जिलों में पदस्थापित अधिकारी फ़ील्ड में जाकर यह सुनिश्चित करें कि कौनसी सड़क परियोजना उस क्षेत्र के यातायात को सुगम बनाने एवं लोगों को तत्काल राहत प्रदान करने के लिए आवश्यक है।

मालवीया फिर कांग्रेस में दिन में अनुशासन समिति की बैठक और रात में पार्टी में वापसी का लेटर जारी

बढ़ता राजस्थान

बांसवाड़ा। कांग्रेस छोड़कर भाजपा में गए पूर्व मंत्री महेंद्रजीत सिंह मालवीया की शुक्रवार रात कांग्रेस में वापसी हो गई। इससे पहले 3 स्तर पर रिपोर्ट बनी। आखिरकार पीसीसी चीफ गोविंद सिंह डोटासरा ने रिपोर्ट शुक्रवार देर रात को एआईसीसी दिल्ली भेजी। रिपोर्ट को कांग्रेस अध्यक्ष मल्लिकार्जुन खड़गे ने 1 घंटे में ही अप्रुवल दे दी। उसके बाद रात को मालवीया की कांग्रेस वापसी का आधिकारिक पत्र जारी हो गया। उधर, प्रदेश कार्यालय में जल्दी ही उनकी जॉइनिंग हो सकती है।

दिन में बैठक, रात में मंजूरी

इससे पहले दिन में पूर्व मंत्री उदयलाल आंजना की अध्यक्षता में राजस्थान कांग्रेस अनुशासन समिति की बैठक हुई थी। बैठक में मालवीया को वापस कांग्रेस में शामिल करने का फैसला किया गया। इसमें पिछले चुनावों के समय कांग्रेस छोड़कर भाजपा में गए मालवीया की घर वापसी पर मुहर लगी।



लेकिन पेंच फंस गया कि वे सीडब्ल्यूसी मेंबर रह चुके हैं। नियमानुसार उनका निर्णय स्टेट स्तर पर लेना संभव नहीं था। इस पर अनुशासन कमिटी ने अपनी रिपोर्ट पीसीसी चीफ को दे दी। पीसीसी ने दिल्ली बात की। उसके बाद मालवीया की वापसी का फैसला आखिर भारतीय कांग्रेस कमिटी पर छोड़ दिया। दिल्ली ने डोटासरा की रिपोर्ट मंगी। पीसीसी ने प्रस्ताव बनाकर दिल्ली भेजा।

डोटासरा ने बताया कि दूसरे रिपोर्ट के चलते मालवीया सीडब्ल्यूसी मेंबर रह चुके हैं। इस कारण उनका फैसला एआईसीसी स्तर पर रखा गया।

बढ़ता राजस्थान

कोलकाता/गुवाहाटी। पश्चिम बंगाल के मालदा में शनिवार को पीएम मोदी ने कहा कि बंगाल के सामने एक बड़ी चुनौती घुसपैठ की है। बंगाल के कई इलाकों में आबादी का संतुलन बिगड़ रहा है। टीएमसी घुसपैठियों को वोटर बना रही। गरीबों का हक छीना जा रहा है। भाजपा सरकार बनते ही घुसपैठियों पर एक्शन लिया जाएगा। आयुष्मान भारत योजना पर बात करते हुए पीएम ने कहा कि टीएमसी वालों को आपकी तकलीफ की कोई चिंता नहीं है। यहां आयुष्मान योजना लागू नहीं होने दी गई है। ऐसी पत्थर दिल सरकार की बंगाल से विदाई जरूरी है। पीएम ने मालदा में भारत की पहली वंदे भारत स्लीपर ट्रेन का उद्घाटन किया। यह ट्रेन हावड़ा से गुवाहाटी के बीच चलेगी। उन्होंने ट्रेन के ड्राइवर से मुलाकात और उसके बारे में जाना। पीएम ने ट्रेन में मौजूद बच्चों से भी बात की।



पीएम मोदी ने दिखाई हरी झंडी

देश की पहली वंदे भारत स्लीपर ट्रेन को प्रधानमंत्री नरेन्द्र मोदी ने हरी झंडी दिखाकर रवाना किया। यह अत्याधुनिक ट्रेन हावड़ा और गुवाहाटी के बीच चलेगी और पूर्वोत्तर तथा पूर्वी भारत के बीच कनेक्टिविटी की मजबूत बनाएगी। रेल मंत्रालय के अनुसार, इस सेवा से न केवल यात्रियों को तेज और आरामदायक सफर मिलेगा, बल्कि पर्यटन और व्यापार को भी बड़ा बढ़ावा मिलेगा। पूरी तरह वातानुकूलित इस ट्रेन में कुल 16 कोच लगाए गए हैं, जिनमें 823 यात्रियों के एक साथ यात्रा करने की क्षमता है।

पीएम के संबोधन की 7 बड़ी बातें

- **पूर्वी भारत के लोगों का विश्वास भाजपा के नाम:** हमारा देश 2047 तक विकसित होने पर काम कर रहा है। इसलिए लिए पूर्वी भारत का विकास होना जरूरी है। पूर्वी भारत को देशकी तक नफरत करने वालों ने जकड़ रखा था। भाजपा ने नफरत की राजनीति करने वालों से पूर्वी भारत को मुक्त किया है। पूर्वी भारत के लोगों का विश्वास भाजपा के नाम है। उनका विश्वास भाजपा के साथ है।
- **पत्थरदिल सरकार की बंगाल से विदाई जरूरी:** टीएमसी वालों को आपकी तकलीफ की कोई चिंता नहीं है। वो अपनी तिजोरी भरने में जुटे हैं। मैं चाहता हूँ कि देश की तरह बंगाल के गरीबों को 5 लाख का मुफ्त इलाज मिले, यहां आयुष्मान भारत योजना लागू हो। बंगाल देश का एक मात्र ऐसा राज्य है। यहां ये योजना लागू नहीं होने दी गई है। ऐसी पत्थर दिल सरकार, ऐसी निर्मम सरकार की बंगाल से विदाई जरूरी है।

- **बंगाल की हर दिशा में सुशासन की सरकार:** कुछ दिन पहले बिहार में बीजेपी-एनडीए की सरकार बनी है। यानी बंगाल की हर दिशा में बीजेपी के सुशासन की सरकार है। अब बंगाल की बारी है। इसलिए बिहार चुनाव की जीत के बाद मैंने कहा था- मां गंगा के आशीर्वाद से अब बंगाल में भी विकास की गंगा बहेगी। बीजेपी ये काम करके रहेगी।
- **महिला पत्रकार के साथ टीएमसी के गुंडों ने अभद्रता की:** बंगाल के युवा साथियों, माता-बहनों की बड़ी जिम्मेदारी है। एक महिला पत्रकार के साथ टीएमसी के गुंडों ने कितनी अभद्रता की। स्कूल, कॉलेज, यूनिवर्सिटी में बेटियां सुरक्षित नहीं। मिममता ऐसी की बेटियों की सुनवाई नहीं होगी। पीड़ितों को बात-बात पर कोर्ट जाना पड़ता है। इसे बदलना होगा। ये काम कौन करेगा- ये काम आपका एक वोट करेगा।



- **बंगाल के सामने एक बड़ी चुनौती घुसपैठ की है:** आप देखिए दुनिया के जो विकसित देश हैं, समृद्ध देश हैं, जिन्हें पैसे की कमी नहीं, वे भी घुसपैठियों को निकाल रहे हैं। प. बंगाल में भी घुसपैठियों को बाहर करना जरूरी है। एक घुसपैठिए को निकालना जरूरी है। टीएमसी के रहते ये संभव नहीं है। ये जमीन-हक, बहन-बेटियों की रक्षा नहीं करेंगे। इन्हें सता से बाहर निकालना चाहिए।
- **बाढ़ पीड़ितों को यहां पैसा तक नहीं मिलता:** मैं मालदा की बाढ़ राहत की ड्रत रिपोर्ट देख रहा था। टीएमसी के चहेतों के खातों में 40-40 बार बाढ़ राहत का पैसा भेजा गया। जो इसके हकदार नहीं थे, उन्हें लाखों रुपए दिया गया। जिन पर संकट आया उन्हें कुछ नहीं मिला। भाजपा की सरकार बनते ही, टीएमसी के ऐसे सारे काले कारनामों बंद किए जाएंगे।

वीडियो केवाईसी के माध्यम से

कहीं से भी, कभी भी बैंक खाता खोलें!

आरबीआई कहता है... जानकार बनिए, सतर्क रहिए!

- बैंक द्वारा प्राधिकृत अधिकारी के साथ वीडियो पर तत्काल बातचीत के माध्यम से बैंक खाता खोलें या केवाईसी अपडेट करें।
- वीडियो केवाईसी के माध्यम से बैंक ग्राहक की पहचान का सत्यापन करता है।
- आवश्यक दस्तावेज़: सीकेवाईसी पहचान संख्या या आधार या डिजिटल सत्यापन पहचान दस्तावेज़ और पैन।
- वीडियो केवाईसी की सुविधा बैंक के निर्धारित समय के अनुसार उपलब्ध है।

अधिक जानकारी के लिए,
https://rbikehtahai.rbi.org.in/VKYC पर जाएँ

आधिकारिक व्हाट्सएप नंबर:
99990 41935/99309 91935

जनहित में जारी

भारतीय रिज़र्व बैंक

RESERVE BANK OF INDIA

www.rbi.org.in

सम्पादकीय

बिना शिक्षकों के शिक्षा, सुप्रीम कोर्ट को देना पड़ा भर्ती का आदेश

यह एक विडंबना ही है कि सुप्रीम कोर्ट को उच्च शिक्षा संस्थानों में शिक्षकों के रिक्त पदों को चार माह के अंदर भर्ती करने के आदेश देने पड़े। इसके प्रति तो सरकारों को सजग रहना चाहिए था। चूंकि वे इसे लेकर तत्पर नहीं कि शिक्षकों के रिक्त पद प्राथमिकता के आधार पर भरे जाएं, इसलिए सरकारी और साथ ही निजी क्षेत्र के उच्च शिक्षा संस्थानों में बड़ी संख्या में शिक्षकों के पद रिक्त हैं।

यह ठीक नहीं कि जो काम सरकार को करना चाहिए, वह सुप्रीम कोर्ट को करना पड़ा। इसकी अनदेखी नहीं की जा सकती कि कई बार शिक्षकों के पद वर्षों तक खाली पड़े रहते हैं। स्थिति कितनी खराब है, इसका पता इससे चलता है कि शिक्षकों के रिक्त पदों की समस्या से केंद्रीय विश्वविद्यालय भी जूझ रहे हैं। इसका मतलब है कि शिक्षा मंत्रालय भी इसके प्रति सजग नहीं कि शिक्षकों के पद लंबे समय तक रिक्त न रहें। सजगता के इस अभाव के चलते कई विश्वविद्यालयों में तो कुलपति के पद भी रिक्त बने रहते

हैं। समझना कठिन है कि ऐसा क्यों है? निःसंदेह यह नहीं कहा जा सकता कि शिक्षकों के रिक्त पदों को भरने के लिए योग्य अभ्यर्थियों का अभाव है।

शिक्षकों के पद रिक्त रहने से शिक्षा संस्थानों में कई तरह की समस्याएं घर कर जाती हैं। इसके चलते पठन-पाठन तो प्रभावित होता ही है, छात्रों की परेशानियां भी बढ़ जाती हैं। इन्हीं परेशानियों पर विचार करते हुए सुप्रीम कोर्ट ने पाया कि देश के उच्च शिक्षा संस्थानों में शिक्षकों और गैर शिक्षकों के पद बड़ी संख्या में खाली पड़े हुए हैं।

इसे इससे समझा जा सकता है कि बिहार के विश्वविद्यालयों में शिक्षकों के चार हजार पद रिक्त हैं। हरियाणा में किसी विश्वविद्यालय में छह साल से तो किसी

में आठ साल से प्रोफेसर, एसोसिएट प्रोफेसर और असिस्टेंट प्रोफेसर की भर्ती नहीं हुई है। नतीजा यह है कि करीब 60 प्रतिशत पद रिक्त हैं। इसी तरह मध्य प्रदेश के 19 सरकारी विश्वविद्यालयों में से 15 में शिक्षकों के 70 प्रतिशत से ज्यादा पद खाली पड़े हैं। यही स्थिति अन्य राज्यों में भी है।

इसका अर्थ है कि उच्च शिक्षा भगवान भरोसे चल रही है। यह दयनीय दशा तब है, जब नई शिक्षा नीति लागू हुए पांच वर्ष बीत गए हैं और उसमें छात्र-शिक्षक अनुपात पर विशेष बल दिया गया है। समस्या केवल यह नहीं कि शिक्षकों के ही पद बड़ी संख्या में रिक्त हैं। शिक्षकों के साथ-साथ गैर शिक्षकों के भी पद रिक्त हैं। यह और कुछ नहीं उच्च शिक्षा के ढांचे को कमजोर करने वाली स्थिति ही है। यह समझने



में देर नहीं करनी चाहिए कि उच्च शिक्षा के स्तर में बहुत सुधार की आवश्यकता है और इसकी पूर्ति शिक्षकों के पद रिक्त रहते हुए संभव नहीं।

राष्ट्रमंडल संसदीय अध्यक्ष सम्मेलन 2026

प्रधानमंत्री नरेंद्र मोदी की लोकतांत्रिक दृष्टि, ओम बिरला का वैश्विक नेतृत्व



डॉ नयन प्रकाश गांधी

हा

ल ही में भारत में आयोजित 28वें कॉमनवेल्थ राष्ट्रमंडल संसदीय अध्यक्ष सम्मेलन ने न केवल देश की संसदीय गरिमा को अंतरराष्ट्रीय स्तर पर सुदृढ़ किया, बल्कि इस ऐतिहासिक आयोजन के केंद्र में लोकसभा अध्यक्ष श्री ओम बिरला का नेतृत्व एक प्रेरक उदाहरण के रूप में उभरा। यह सम्मेलन भारत के लिए कूटनीतिक और लोकतांत्रिक दृष्टि से जितना महत्वपूर्ण रहा, उतना ही गौरवपूर्ण यह भी रहा कि इसकी मेजबानी और सफल संचालन की कमान एक ऐसे जनप्रतिनिधि के हाथों में रही, जिन्होंने संसदीय मर्यादा, संवाद और समन्वय को नई परिभाषा दी। सम्मेलन के उद्घाटन अवसर पर भारत के यशस्वी प्रधानमंत्री नरेंद्र मोदी द्वारा लोकसभा अध्यक्ष ओम बिरला की भूमिका की सराहना विशेष रूप से उल्लेखनीय रही। प्रधानमंत्री ने स्पष्ट शब्दों में कहा कि भारत की संसद आज वैश्विक लोकतांत्रिक संवाद का केंद्र बन रही है और इसमें लोकसभा अध्यक्ष की दूरदर्शिता, संतुलित नेतृत्व और संस्थागत प्रतिबद्धता की अहम भूमिका है। प्रधानमंत्री का यह विश्वास कि ‘मजबूत संसद ही मजबूत लोकतंत्र

की आधारशिला होती है’ जो कि वस्तुतः ओम बिरला के संसदीय दृष्टिकोण का ही प्रतिबिंब है। राष्ट्रमंडल संसदीय अध्यक्ष एवं पीठासीन अधिकारी सम्मेलन जैसे उच्चस्तरीय अंतरराष्ट्रीय मंच पर ओम बिरला ने केवल एक मेजबान की भूमिका नहीं निभाई, बल्कि भारत के लोकतांत्रिक मूल्यों, संसदीय परंपराओं और समावेशी सोच को प्रभावी ढंग से विश्व समुदाय के समक्ष प्रस्तुत किया। विविध राजनीतिक, सांस्कृतिक और भौगोलिक पृष्ठभूमियों से आए राष्ट्रमंडल देशों के स्पीकर्स और पीठासीन अधिकारियों के बीच संतुलित संवाद स्थापित करना एक जटिल कार्य था, जिसे उन्होंने सहजता और गरिमा के साथ संपन्न किया। प्रधानमंत्री नरेंद्र मोदी द्वारा उद्घाटन भाषण में यह रेखांकित करना कि भारत लोकतंत्र का केवल सबसे बड़ा प्रयोग नहीं, बल्कि उसका जीवंत प्रयोगशाला भी है, इस बात का प्रमाण है कि भारत की संसदीय संस्थाएं आज वैश्विक दिशा तय करने की क्षमता रखती हैं। इस दृष्टिकोण को मूर्त रूप देने में लोकसभा अध्यक्ष ओम बिरला की भूमिका केन्द्रीय रही। उनके नेतृत्व में यह सम्मेलन केवल विचार-विमर्श तक सीमित नहीं रहा, बल्कि आर्टिफिशियल

इंटेलीजेंस, डिजिटल गवर्नेंस और विधायी सुरक्षा जैसे समकालीन विषयों पर ठोस और व्यावहारिक निष्कर्षों की ओर अग्रसर हुआ। ओम बिरला ने अपने संबोधनों में बार-बार इस तथ्य पर बल दिया कि संसदें केवल कानून निर्माण की संस्था नहीं हैं, बल्कि वे जनता की आकांक्षाओं, विश्वास और लोकतांत्रिक चेतना की संरक्षक होती हैं। तकनीक के युग में उन्होंने यह स्पष्ट दृष्टि रखी कि आर्टिफिशियल इंटेलिजेंस और डिजिटल साधन लोकतंत्र को अधिक पारदर्शी और प्रभावी बना सकते हैं, बशर्ते उनका उपयोग संवैधानिक मूल्यों और मानवीय विवेक के साथ किया जाए। यह संतुलित सोच ही उन्हें एक परिपक्व और वैश्विक दृष्टि वाला पीठासीन अधिकारी बनाती है। सम्मेलन के दौरान डिजिटल गवर्नेंस पर हुई चर्चाओं में भारत के डिजिटल लोकतांत्रिक मॉडल की सराहना हुई, जिसमें लोकसभा अध्यक्ष की भूमिका मार्गदर्शक के रूप में रही। ई-पार्लियामेंट, डिजिटल दस्तावेजीकरण और नागरिक सहभागिता को बढ़ाने वाले नवाचारों को उन्होंने भारत के अनुभवों से जोड़ते हुए प्रस्तुत किया। यह प्रधानमंत्री मोदी के ‘डिजिटल इंडिया’ के दृष्टिकोण का

ही विस्तार था, जिसे संसदीय स्तर पर ओम बिरला ने सशक्त आधार प्रदान किया। विधायी सुरक्षा जैसे संवेदनशील विषय पर भी लोकसभा अध्यक्ष का दृष्टिकोण स्पष्ट और दूरगामी रहा। उन्होंने आगाह किया कि आज लोकतंत्र के सामने खतरे केवल भौतिक नहीं, बल्कि साइबर, डिजिटल और सूचनात्मक भी हैं। संसदों की सुरक्षा का अर्थ केवल भवनों की सुरक्षा नहीं, बल्कि संस्थागत विश्वसनीयता और जनविश्वास की रक्षा भी है। इस विषय पर उनका संतुलित और व्यावहारिक मार्गदर्शन राष्ट्रमंडल संसदीय परिवार के लिए उपयोगी सिद्ध हुआ। राजस्थान के कोटा बूंदी संसदीय क्षेत्र से आने वाले ओम बिरला के लिए यह सम्मेलन व्यक्तिगत उपलब्धि से कहीं अधिक था। यह कोटा और पूरे राजस्थान के लिए गर्व का क्षण रहा कि यहां का जनप्रतिनिधि अंतरराष्ट्रीय संसदीय मंच पर भारत का नेतृत्व कर रहा है। कोटा, जिसे देश शिक्षा के केंद्र के रूप में जानता है, आज लोकतांत्रिक नेतृत्व के संदर्भ में भी वैश्विक मानचित्र पर और अधिक सशक्त रूप से उभरा है, भारत के यशस्वी प्रधानमंत्री नरेंद्र मोदी द्वारा बार-बार लोकसभा अध्यक्ष के साथ समन्वय और संस्थागत सम्मान को रेखांकित करना यह दर्शाता है कि कार्यपालिका और विधायिका के बीच स्वस्थ संतुलन ही भारत की लोकतांत्रिक शक्ति है। प्रधानमंत्री का ओम बिरला के प्रति विश्वास और सार्वजनिक प्रशंसा इस बात का प्रमाण है कि उनका नेतृत्व केवल औपचारिक नहीं, बल्कि लोकतंत्र को मजबूत करने वाला है। सम्मेलन के समापन पर आगामी सीएसपीओसी की अध्यक्षता यूके हाउस ऑफ कॉमन्स के स्पीकर लैंडसे होयले को सौंपना भी ओम बिरला की कूटनीतिक परिपक्वता का परिचायक रहा।

आज का राशिफल

हमारे अनुभवी ज्योतिषियों की टीम के अनुसार आप कई विविध लक्ष्यों को पूरा करेंगे। क्या आप यह जानना चाहते हैं कि आपके जीवन के ऐसे कौनसे क्षेत्र हैं, जहां आपके सितारे बुलंद रहेंगे और दूसरी तरफ, आपको किस बातों से सावधान रहना चाहिए। हम न सिर्फ हमारे काम में और जटिल मुद्दों को सुलझाते वक्ता सकारात्मक ऊर्जा को महसूस करेंगे, बल्कि पारम्परिक संबंधों में भी, जहां यह स्थानान्तरण हमें संतान और बातचीत में लाभ प्रदान करेगा।



मेष

आज का दिन प्रेम जीवन जी रहे लोगों के लिए अच्छा रहने वाला है। उनकी साथी के साथ बॉन्डिंग अच्छी रहेगी और आपके धन-धान्य में भी वृद्धि होगी। आपको अपनी राजनीति से संबंधित कामों को पूरे ध्यान से करने की आवश्यकता है।



वृष

आज का दिन आपके लिए अनुकूल रहने वाला है। जल्दबाजी के कारण आपको कोई चोट-चपेट आदि लग सकती है, इसलिए आप किसी से मांगकर वाहन चलाने से बचें। संतान के लिए आप कोई सरप्राइज गिफ्ट लेकर आ सकते हैं।



मिथुन

आज का दिन आपके लिए स्वास्थ्य के लिहाज से कमजोर रहने वाला है। आपकी कोई पुरानी बीमारी उभर सकती है, जो आपको टीशनों को बढ़ाएगी। आपको अपने खर्चों पर पूरा ध्यान देने की आवश्यकता है।



कर्क

आज का दिन आपके लिए मध्यम रूप से फलदायक रहने वाला है। आप अपने शत्रुओं पर विजय प्राप्त करने की कोशिश करेंगे, लेकिन आपको अपनी बुद्धि और विवेक से निर्णय लेने की आवश्यकता है।



सिंह

आज का दिन आपके लिए तनावग्रस्त रहने वाला है। बच्चों की सेहत पर आप पूरा ध्यान दें। यदि आपने किसी काम को लेकर कोई ज़ोखिम उठाया, तो बाद में उसमें आपको समस्या हो सकती है।



कन्या

आज का दिन आपके लिए समस्याएं लेकर आएगा। आप अपने मन में नकारात्मक विचारों को बिल्कुल ना रखें और आप अपने घर में साफ-सफाई और रख-रखाव पर पूरा ध्यान देंगे।



तुला

आज का दिन आपके लिए उन्नति की राह पर आगे बढ़ने के लिए रहेगा। आपको किसी सामाजिक आयोजन में सम्मिलित होने का मौका मिलेगा और आपकी मेहनत रंग लाएगी। आपको अपने किसी सहयोगी की कोई बात बुरी लग सकती है।



वृश्चिक

आज का दिन आपके लिए सकारात्मक परिणाम लेकर आएगा। आपकी कोई पारिवारिक कलह आपकी टीशनों को बढ़ाएगी और संतान की नौकरी को लेकर आप कहीं बाहर जा सकते हैं।



धनु

आज आपके मन में किसी काम को लेकर बेचैनी बनी रहेगी। आपका स्वास्थ्य भी प्रभावित रहेगा। आप अपनी किसी बिजनेस सौल को लेकर परेशान रहेंगे और आपको अपनी माताजी से किए हुए वादे को भी पूरा करने की आवश्यकता है।



मकर

आज का दिन आपके लिए खर्चों से भरा रहने वाला है। आपके बेफिज़ूल के खर्च करने की आदत के कारण आप अपने संयत धन में भी कमियां कर सकते हैं। भाई बहनों से प्रॉपर्टी को लेकर कोई विवाद खड़ा हो सकता है।



कुंभ

आज का दिन आपके लिए मध्यम रूप से फलदायक रहने वाला है। आप किसी लंबी दूरी पर की यात्रा पर जाने की योजना बनाएंगे और आपको अपने जीवनसाथी की भावनाओं का सम्मान करना होगा।



मीन

आज का दिन आपके लिए कोर्ट-कचहरी से संबंधित मामलों में ध्यान देने के लिए रहेगा। बिजनेस कर रहे लोगों को भी कुछ उतार-चढ़ाव लगे रहेंगे। यदि आपने शेयर मार्केट में पहले इन्वेस्टमेंट किया था।

आज का इतिहास




बढ़ता राजस्थान

18 जनवरी की महत्त्वपूर्ण घटनाएँ

- 2020 - झारखंड के पूर्व मुख्यमंत्री अर्जुन मुंडा भारतीय तीरंदाजी संघ (एएआई) के नए अध्यक्ष चुने गये। उन्होंने विपक्षी बीवीपी राव को 34-18 वोटों के अंतर से हराया।
- 2009 -द्वितीय प्रशासनिक सुधार आयोग' ने अपनी सिफारिशें सरकार को पेश कीं।
- सौरभ गांगुली को 'बंगाल क्रिकेट एसोसिएशन' ने सोने के बैट से सम्मानित किया।
- 2008 - जॉर्ज क्लूने को संयुक्त राष्ट्र के शांतिदूत बनाये गये।
- मुख्यमंत्री मायावती की अध्यक्षता में हुई कैबिनेट की बैठक में निजी विश्वविद्यालय खोलने के लिए दिशा-निर्देशों की मंजूरी प्रदान की गयी।
- पाकिस्तान के हिंसा प्रभावित उत्तरी वजीरिस्तान क्षेत्र के उग्रवादी नेताओं ने अपने समर्थकों से राजधानी इस्लामाबाद पर कब्जा करने का आह्वान किया। दक्षिणी कोलम्बिया स्थित एक ज्वालामुखी फटा।
- 2007 - विश्व की सबसे वृद्ध महिला जूली विनफ्रेड बर्टरैंड का कनाडा में निधन।
- 2006 - संयुक्त राज्य अमेरिका में इच्छा मृत्यु पर सुप्रीम कोर्ट ने मुहर लगायी।
- 2005 -सुप्रीम कोर्ट ने सांसदों को पेट्रोल पम्प आवंटित नहीं करने की सिफारिश की।
- तीन केरेबियाई देशों त्रिनिदाद-टोबेगो, ग्रेनेडा, सेंट विसेंट व ग्रेडाइस के प्रधानमंत्रियों ने साथ मिलकर राजनीतिक एकीकरण का प्रस्ताव रखा।
- 2004 - भारत ने क्रिकेट की एकदिवसीय श्रृंखला में आस्ट्रेलिया को 19 रनों से हराया।
- 2003 - तीबीया संयुक्त राष्ट्र मानवाधिकार आयोग का अध्यक्ष नियुक्त।
- 2002 - संयुक्त राज्य अमेरिका भारत को अत्याधुनिक हथियार देने को राजी, कॉलिन पावेल ने कहा कि पाक आतंकवादियों की सूची पर कार्रवाई करे तभी भारत वार्ता करेगा।
- पश्चिम अफ्रीकी देश सियरा लियोन में गृह युद्ध समाप्त।
- 2001 - लारेंट काविला की हत्या के बाद उसके पुत्र ने कागों की सत्ता सम्हाली।
- 1997 - 'नफीसा जोसेफ' 'मिस इंडिया' बनीं।
- 1989 - चेकोस्लोवाकिया में लाखों लोगों ने आज़ादी सच्चाई और मानवाधिकार के समर्थन में प्रदर्शन किया।
- 1987 - लंदन में प्रचार माध्यमों के 40 देशों के प्रतिनिधियों की हुई बैठक में संसरशिप के खिलाफ एकजुट होकर संघर्ष की घोषणा की गई।
- 1986 - दक्षिण यमन की राजधानी अदन में जबरदस्त संघर्ष शुरू होने पर विदेशी नागरिक भागने लगे।
- 1976 - फ्रांस ने जासूसी के आरोप में 40 सोवियत अधिकारियों को देश से निष्कासित किया।

क्या महाराष्ट्र निकाय चुनावों से उद्धव, पवार फैमिली व कांग्रेस कोई सीख लेंगे



अशोक भाटिया

बालासाहेब ठाकरे की विरासत को लेकर दोनों भाई अलग राह पर रहे, लेकिन पार्टी टूटने, शिवसेना नाम और चिन्ह जाने के बाद उद्धव के लिए भावनात्मक सहारा और राजनीतिक मजबूती दोनों का साथ आए। ठाकरे ब्रदर्स का राजनीतिक मिलन राज्य की सबसे बड़ी हेडलाइन बनी।

महाराष्ट्र में 29 नगर निगम पर चुनाव के नतीजे आ गए। भाजपा-शिवसेना (शिंदे गुट) को प्रचंड जीत मिली है। गठबंधन ने 29 में से 25 नगर निगम पर जीत हासिल की है। भाजपा गठबंधन की प्रचंड लहर के सामने न तो ठाकरे ब्रदर्स (उद्धव-राज) की जोड़ी का जादू चला, न ही पवार परिवार का पावर दिखा। उद्धव का साथ छूटने के बाद कांग्रेस ने चुनाव तो लड़ा, लेकिन गलतियों से सीख लेती नजर नहीं आई।

बहरहाल निकाय चुनाव के नतीजों ने महाराष्ट्र की राजनीति की दशा और दिशा पूरी तरह बदल दी है। बीएमपी मेंभाजपा और शिंदे की महायुति ने बहुमत का जादुई आंकड़ा पार कर लिया है। पिछले तीन दशकों से बीएमपी की सत्ता पर काबिज ठाकरे परिवार का वर्चस्व अब खत्म हो गया है। उद्धव ठाकरे और राज ठाकरे की जोड़ी भीभाजपा लहर को रोकने में नाकाम रही।

इन चुनावों मेंभाजपा मुंबई में सबसे बड़ी पार्टी बनकर उभरी है। सीएम देवेंद्र फणवीस की रणनीति ने विपक्षी गठबंधन के हर दांव को पूरी

तरह फेल कर दिया है। पवार परिवार भी पस्त नजर आया। यह जीत न केवल मुंबई बल्कि पूरे महाराष्ट्र मेंभाजपा के बढ़ते दबदबे का स्पष्ट संकेत है। मुंबई ही नहीं बल्कि महाराष्ट्र की 29 नगर निगम में से 23 मेंभाजपा गठबंधन अपना कब्जा जमाने में कामयाब रही।

पिछले 30 सालों से बीएमसी पर शिवसेना का एकछत्र राज था, लेकिन इस बार मुंबईकरों ने बदलाव के पक्ष में वोट दिया है। हालांकि, 20 साल के बाद उद्धव ठाकरे और राज ठाकरे आपसी गिला-शिकवा भुलाकर एक साथ नगर निगम चुनाव लड़ने का फैसला किया ताकि सियासी वर्चस्व को बचाए रखा जा सके। इसके बावजूद वे अपना गढ़ नहीं बचा पाए। उनका 'मराठी अस्मिता' का मुद्दा काम नहीं कर पाया।ठाकरे ब्रदर्स ने आक्रमक तरीके से मराठी मानुष का मुद्दा उठाया, मराठी भाषा और मराठी पहचान की राजनीति को भुनाने की कोशिश की। इस तरह दोनों भाइयों ने कॉमन ग्राउंड पर काफी मशकत किया, लेकिनभाजपा और शिंदे की जोड़ी के

सामने टिक नहीं सके। मुंबई की जनता ने अब नए नेतृत्व पर अपना भरोसा जताया है। इस तरह ठाकरे ब्रदर्स महाराष्ट्र निकाय चुनाव में पूरी तरह फेल रहे - ना ही मुंबई, ना ही ठाणे, ना ही पुणे-नासिक में कोई करिश्मा दिखा सके।

गौरतलब है कि बालासाहेब ठाकरे की विरासत को लेकर दोनों भाई अलग राह पर रहे, लेकिन पार्टी टूटने, शिवसेना नाम और चिन्ह जाने के बाद उद्धव के लिए भावनात्मक सहारा और राजनीतिक मजबूती दोनों का साथ आए। ठाकरे ब्रदर्स का राजनीतिक मिलन राज्य की सबसे बड़ी हेडलाइन बनी। उनके समर्थकों को यह उम्मीद थी कि ठाकरे ग्रांड की मुंबई की राजनीति में वापसी होगी।

ऐसा लग रहा था कि ठाकरे ब्रदर्स की जोड़ी बीजेपी- एकनाथ शिंदे (शिवसेना) गुट को बीएमपी चुनाव में कड़ी चुनौती देगा। लेकिन चुनाव नतीजों ने साफ कर दिया कि ठाकरे बंधुओं की जोड़ी जनता को भरोसे में नहीं ले सकी, यानी यह प्रयोग राजनीतिक तौर पर असफल रहा। राज

हैल्थ टिप्स



बढ़ता राजस्थान

हर किसी के लिए फायदेमंद नहीं हैं आंवला, इन बीमारियों में भूलकर भी न करें सेवन

भारतीय आयुर्वेद में आंवला को अमृत फल और धात्री (मां के समान पोषण देने वाला) माना गया है। विटामिन-सी, आयरन और एंटीऑक्सीडेंट्स से भरपूर होने के कारण इसे बालों, आंखों और इम्यूनिटी के लिए रामबाण औषधि कहा जाता है। लेकिन, सिरके का दूसरा पहलू यह है कि हर किसी की तासीर एक जैसी नहीं होती। जी हाँ, यही आंवला कुछ लोगों के लिए फायदे की जगह नुकसान भी पहुंचा सकता है? आयुर्वेद के अनुसार, कुछ विशेष स्वास्थ्य स्थितियों में आंवला को सेवन फायदे की जगह शरीर को गंभीर नुकसान पहुंचा सकता है।

1. लो ब्लड शुगर -मधुमेह के

मरीजों के लिए आंवला फायदेमंद होता है, लेकिन उन लोगों के लिए नहीं जिनका शुगर लेवल अक्सर सामान्य से कम रहता है। आंवला प्राकृतिक रूप से ब्लड शुगर को कम करता है। अगर आप पहले से ही एंटी-डायबिटिक दवाएं ले रहे हैं या आपको लो ब्लड शुगर की समस्या है, तो आंवला खाने से अचानक चक्कर आना या बेहोशी जैसी स्थिति पैदा हो सकती है।

2. एसिडिटी और सीने में जलन -आंवला प्रकृति में अम्लीय होता है। जिन लोगों को अक्सर सीने में जलन, खट्टी डकारें या गंभीर एसिडिटी की

समस्या रहती है, उन्हें खाली पेट आंवला बिल्कुल नहीं खाना चाहिए। अधिक मात्रा में इसका सेवन करने से पेट की परत में जलन और गैस्ट्रिक अल्सर का खतरा बढ़ सकता है।

3. सर्जरी से पहले या बाद में- अगर आपको कोई छोटी या बड़ी सर्जरी होने वाली है, तो कम से कम 2 हफ्ते पहले आंवला खाना छोड़ दें। आंवला खून को पतला करने का काम करता है। सर्जरी के दौरान या बाद में इसका सेवन करने से ब्लीडिंग (रक्तस्राव) का खतरा काफी बढ़ सकता है, जिससे रिकवरी में दिक्कत आती है।

स्टाफ की अनुठी पहल पीएम श्री विद्यालय प्रागपुरा में रंग- रोगन हेतु जुटाए 1.61 लाख रुपये

26 जनवरी से पहले बदलेगा स्कूल का स्वरूप

बढ़ता राजस्थान

पावटा (सुशील कुमार बंसल)। कस्बे के पीएम श्री महात्मा गांधी राजकीय विद्यालय, प्रागपुरा में शिक्षकों एवं स्टाफ ने अनुठी मिसाल पेश करते हुए विद्यालय के रंग-रोगन और सौंदर्यीकरण के लिए स्वयं 1,61,000 रुपये की राशि जुटाई है। यह राशि पूरी तरह से स्टाफ द्वारा स्वेच्छा से दी गई है, ताकि विद्यालय भवन तथा कक्षा-कक्षा का रूप निखर सके और बच्चों को बेहतर शैक्षिक माहौल उपलब्ध कराया जा सके। विद्यालय स्टाफ के प्रत्येक सदस्य ने 5,100 रुपये का सहयोग दिया, जबकि प्रधानाचार्य विपिन कुमार मामोड़िया ने व्यक्तिगत रूप से 15,000 रुपये का योगदान किया। निर्धारित योजना के अनुसार 26 जनवरी से पहले विद्यालय में रंग-रोगन का काम शुरू होकर प्राथमिक तौर पर बच्चों के कक्षा-कक्षों में किया जाएगा, इसके पश्चात विद्यालय भवन एवं अन्य हिस्सों का सौंदर्यीकरण किया जाएगा। प्रधानाचार्य विपिन कुमार मामोड़िया ने कहा कि विद्यालय प्रीम श्री योजना के तहत चर्चनित होने के बाद संसाधनों के उन्नयन और शिक्षण वातावरण में सुधार की दिशा में लगातार कार्य किए जा रहे हैं। स्टाफ की यह पहल बच्चों के भविष्य को ध्यान में रखते हुए की गई है, जिससे विद्यालय परिसर आधुनिक, स्वच्छ एवं आकर्षक रूप में तैयार हो सके। विद्यालय स्टाफ का मानना है कि शिक्षा के साथ-साथ वातावरण भी बच्चों के व्यक्तित्व और आत्मविश्वास को प्रभावित करता है, इसलिए साफ-सुथरा और रंगीन विद्यालय परिसर विद्यार्थियों में उत्साह और रचनात्मकता का संचार करेगा। इसी सोच के साथ यह कदम उठाया गया है, जो स्थानीय स्तर पर एक प्रेरणादायी पहल के रूप में देखा जा रहा है। स्थानीय नागरिकों व अभिभावकों ने भी विद्यालय स्टाफ की इस पहल की सराहना की है। उनका कहना है कि सरकारी विद्यालयों की छवि बदलने के लिए इस प्रकार का सामूहिक योगदान महत्वपूर्ण है, जिससे शैक्षिक व्यवस्था में नया सकारात्मक परिवर्तन संभव होगा।

मैराथन दौड़ से दी स्वास्थ्य व नशामुक्ति की प्रेरणा विजन राजस्थान को लेकर आयोजन



बढ़ता राजस्थान

सिरोही (नि.स.)। विजन राजस्थान-2026 के तहत मैराथन दौड़ लगाई गई। कार्यक्रम के जरिए युवाओं को स्वास्थ्य और नशा मुक्त जीवन शैली अपनाने की प्रेरणा दी गई। मैराथन की शुरुआत दशहरा मैदान से की गई, जो अहिंसा सर्किल, पैलेस रोड, सरजावाव दरवाजा, बस स्टैंड, जेल चौहारे से गुजरी।

समारोह में सांसद लुम्बाराम चौधरी ने कहा कि मैराथन सिर्फ एक खेल या सामान्य गतिविधि नहीं बल्कि समानता का संदेश दिया जा रहा है। हम नियमित कसरत व पौष्टिक आहार पर ध्यान देकर स्वस्थ रह सकते हैं। उन्होंने 19 से 21 जनवरी तक प्रदर्शनी को लेकर भी जानकारी दी। बताया कि इसमें सरकारी योजनाओं पर स्टॉल लगाई जाएगी। फिटेस आइडन गायत्री शर्मा ने दौड़ से पहले वॉर्मअप कराया। प्रतिभागियों ने तीन किमी रॉफ़ेक़ान में भाग लिया। मंडल अध्यक्ष चिराग रावल, जिला प्रवक्ता गोपाल माली, उपाध्यक्ष राजेन्द्रसिंह चौहान, इंद्रसिंह मकवाना समेत कई लोग मौजूद रहे।

क्षेत्र में अपराधों का बढ़ता ग्राफ, पावटा बस स्टैंड पर युवक पर हमला पूर्व विधायक सुभाष चन्द्र शर्मा ने डीजीपी से सख्त कार्रवाई की मांग की

बढ़ता राजस्थान



पावटा (सुशील कुमार बंसल)। विराटनगर एवं कोटपतली सीओं सकिल क्षेत्रों में इन दिनों चोरी, मारपीट, गुंडागर्दी व अन्य आपराधिक गतिविधियों में भारी वृद्धि देखी जा रही है। लगातार हो रही वारदातों ने आमजन को असुरक्षित व भयग्रस्त कर दिया है। इस बढ़ते अपराध तंत्र को लेकर पूर्व विधायक सुभाष चन्द्र शर्मा ने राजस्थान पुलिस महानिदेशक ,पुलिस मुख्यालय जयपुर को ज्ञापन प्रेषित कर चिंता व्यक्त की है व तत्काल सख्त कार्रवाई की मांग की है। पूर्व विधायक सुभाष शर्मा ने ज्ञापन में कहा कि पिछले कुछ दिनों से अपराधी गैंग सक्रिय होकर क्षेत्र में वारदातों को अंजाम दे रही हैं। खुलेआम मारपीट, चोरियां व गुंडागर्दी की घटनाओं ने सुरक्षा व्यवस्था पर गंभीर प्रश्न खड़े कर दिए हैं। ज्ञापन में आरोप लगाया गया कि चोरियों के मामलों में पुलिस प्रभावी खुलासा करने में विफल रही है जिससे अपराधियों में पुलिस का कोई भय नहीं रहा। शर्मा ने ज्ञापन में पावटा क्षेत्र की ताजा घटना का जिक्र करते हुए बताया कि शुक्रवार शाम करीब 07.30 बजे पावटा मुख्य बस स्टैंड पर पंजाब जाने के लिए बस का इंतजार कर रहे एक युवक पर करीब आधा दर्जन युवकों ने हमला कर दिया। घटना के बाद बस स्टैंड पर अफरा-तफरी मच गई। पीड़ित युवक को पहचान बड़ा गांव निवासी प्रदीप सिंह के रूप में हुई है। सूचना पर प्रागपुरा थाना पुलिस मौके पर पहुंची, लेकिन तब तक हमलावर मौके से फरार हो चुके थे। पूर्व विधायक सुभाष चन्द्र शर्मा ने डीजीपी से आग्रह किया है कि अपराधों पर तत्काल संज्ञान लेते हुए संबंधित पुलिस अधिकारियों को सख्त निर्देश जारी किए जाएं ताकि अपराधिक गतिविधियों पर अंकुश लगाया जा सके। उन्होंने कहा कि बढ़ते अपराधों पर नियंत्रण व अब तक इई वारदातों के शीघ्र खुलासे हेतु पुलिस गस्त बढ़ाना, संदिग्ध तत्वों पर निगरानी रखना व क्षेत्र में ठोस रणनीति लागू करना जरूरी है। शर्मा ने कहा कि वर्तमान स्थिति जन-सुरक्षा व कानून व्यवस्था के लिए गंभीर चुनौती बनती जा रही है, इसलिए शीघ्र उच्चस्तरीय हस्तक्षेप आवश्यक है।

मां और भाई की आंखों के सामने टूटा 12वीं की छात्रा का दम स्कूल की दूसरी मंजिल से गिरकर सदित्थ हालात में मौत, इलाके में मचा कोहराम

बढ़ता राजस्थान

अनूपगढ़ (डी एल सारस्वत)। श्रीगंगानगर शहर के एसडी गर्ल्स स्कूल में शुक्रवार शाम उस वक्त हड़कंप मच गया, जब 12वीं कक्षा की एक छात्रा दूसरी मंजिल से नीचे गिर गई। हादसा इतना भयावह था कि छात्रा ने मां और भाई की आंखों के सामने ही दम तोड़ दिया। घटना के बाद स्कूल परिसर में अफरा-तफरी मच गई, वहीं इलाके में शोक की लहर दौड़ गई। बताया जा रहा है कि छात्रा शुक्रवार को केवल प्रैक्टिकल परीक्षा देने ही स्कूल आई थी। वह पहले से ही अस्वस्थ चल रही थी।

परीक्षा समाप्त होने के बाद करीब शाम सवा चार बजे वह स्कूल की दूसरी मंजिल से नीचे उतर रही थी, तभी अचानक संतुलन बिगड़ गया और वह नीचे गिर पड़ी।

तुरंत अस्पताल ले जाया गया, लेकिन नहीं बची जान

हादसे के तुरंत बाद स्कूल स्टाफ और परिजनों की मदद से छात्रा को नजदीकी निजी अस्पताल ले जाया गया। हालात गंभीर होने पर उसे जिला अस्पताल रेफर किया गया, जहां इमरजेंसी में डॉक्टरों ने उसे मृत घोषित कर दिया। इसके बाद शव को मोर्चरी में रखवाया गया है। शनिवार को पोस्टमार्टम किया गया

पुलिस जांच में हर पहलू खंगालने के निर्देश

सूचना मिलने पर कोतवाली थाना के कार्यवाहक थानाधिकारी रामेश्वरलाल बिश्नोई जिला अस्पताल पहुंचे और बाद में स्कूल जाकर घटनास्थल का निरीक्षण किया। पुलिस ने मौके से आवश्यक साक्ष्य जुटाए हैं।

प्रारंभिक तौर पर मामला हादसा प्रतीत हो रहा है, लेकिन हालात संदिग्ध होने के कारण हर पहलू से जांच की जा रही है। पोस्टमार्टम रिपोर्ट के बाद ही मौत के वास्तविक कारणों का खुलासा हो सकेगा।



परिवार सदमे में स्कूल प्रशासन ने जताया दुःख

मृतका का परिवार पुरानी आबादी टावर रोड क्षेत्र का रहने वाला बताया जा रहा है। घटना के समय छात्रा की मां और भाई स्कूल के पास ही मौजूद थे, लेकिन पल भर में हुए हादसे को रोक नहीं सके। इस दर्दनाक घटना से परिजन सदमे में हैं। स्कूल की मैनेजिंग डायरेक्टर कमलेश कटारिया ने घटना पर गहरा शोक व्यक्त करते हुए बताया कि छात्रा पिछले कुछ समय से बीमार थी और सिर्फ प्रैक्टिकल परीक्षा देने के लिए ही स्कूल आई थी। इस हृदयविदारक हादसे ने एक बार फिर स्कूल परिसरों की सुरक्षा व्यवस्था और विद्यार्थियों को सेहत को लेकर कई सवाल खड़े कर दिए हैं।

मेवाड़ी परंपरा को पुरस्कार रू चीफ ऑफ आर्मी स्टाफ जनरल उपेंद्र द्विवेदी ने श्रीजी हुजूर डॉ. लक्ष्यराज सिंह को विशेष सैन्य सम्मान से नवाजा



बढ़ता राजस्थान

उदयपुर (नि.स.)। भारतीय सेना प्रमुख जनरल उपेंद्र द्विवेदी ने शुक्रवार को मेवाड़ पूर्व राजपरिवार के सदस्य डॉ. लक्ष्यराज सिंह मेवाड़ को समाज सेवा के क्षेत्र में उत्कृष्ट कार्य करने के उपलक्ष्य में भारतीय सेना की ओर से विशेष पुरस्कार प्रदान कर सम्मानित किया है। चीफ ऑफ आर्मी स्टाफ जनरल उपेंद्र द्विवेदी ने डॉ. लक्ष्यराज सिंह मेवाड़ को ये विशेष पुरस्कार भारतीय सेना को कोविड जैसी विषय परिस्थितियों में दो हाईटेक एंबुलेंस भेंट करने व सेना की सेवा के लिए सदैव समर्पित रहते हुए पुनीत कार्य करने, समाज सेवा, शिक्षा, महिला शिक्षा, चिकित्सा, महिला स्वच्छता प्रबंधन, पर्यावरण संरक्षण-संवर्धन के क्षेत्र में 9 गिनीज बुक ऑफ वर्ल्ड रिकॉर्ड्स स्थापित करने के लिए प्रदान किया है। डॉ. लक्ष्यराज सिंह मेवाड़ ने चीफ ऑफ आर्मी स्टाफ जनरल उपेंद्र द्विवेदी का आभार व्यक्त करते हुए कहा कि यह अत्यंत गर्व का विषय है कि मेवाड़ की शौर्य परंपरा आज भी भारतीय सेना में 9वीं बटालियन द ग्रेनेडियर्स (मेवाड़) के रूप में जीवंत है। मेवाड़ राजघराने और इस बटालियन के बीच ऐतिहासिक, भावनात्मक और परंपरागत मजबूत रिश्ता भी अनूठा है। महाराणा प्रताप की वीरता से प्रेरित यह बटालियन अपने अनुशासन, साहस और बलिदान के लिए जानी जाती है, जो मेवाड़ के लिए गौरव की बात है।

ऐश्वर्या ग्रुप ऑफ कॉलेज में दो दिवसीय चल वैजयन्ती कार्यक्रम का सफल आयोजन



बढ़ता राजस्थान

उदयपुर (नि.स.)। ऐश्वर्या ग्रुप ऑफ कॉलेज में दो दिवसीय चल वैजयन्ती कार्यक्रम का सफल, ज्ञानवर्धक एवं प्रेरणादायक आयोजन किया गया। कार्यक्रम का उद्देश्य विद्यार्थियों में रचनात्मक सोच, तकनीकी जागरूकता, पर्यावरण चेतना तथा अभिव्यक्ति कौशल का विकास करना रहा। कार्यक्रम के प्रथम दिवस पोस्टर प्रतियोगिता का आयोजन किया गया, जिसका विषय एआई ,एण्ड फ्यूचर ऑफ जॉब्स था। इस प्रतियोगिता में विद्यार्थियों ने कृत्रिम बुद्धिमत्ता एवं भविष्य के रोजगार से संबंधित विषयों को रचनात्मक एवं प्रभावशाली ढंग से प्रस्तुत किया। कार्यक्रम में अतिथि के रूप में डॉ. सरिता जैन उपस्थित रही। प्रारम्भ में अतिथि ने दीप प्रज्वलन कर कार्यक्रम का विधिवत उद्घाटन किया तथा विद्यार्थियों को नवाचार, तकनीकी जागरूकता एवं रचनात्मक सोच अपनाने के लिए प्रेरित किया। पोस्टर प्रतियोगिता में उदयपुर के विभिन्न महाविद्यालयों,एमएलएसयू (शिक्षा विभाग), निंबाक टोचर्स ट्रेनिंग कॉलेज, राजस्थान महिला शिक्षण प्रशिक्षण संस्थान, इंडो अमेरिकन टीटी कॉलेज एवं ऐश्वर्या ग्रुप ऑफ कॉलेज के विद्यार्थियों ने उत्साहपूर्वक भाग लिया। कार्यक्रम के द्वितीय दिवस पर निबंध एवं वाद-विवाद प्रतियोगिताओं का आयोजन किया गया। निबंध प्रतियोगिता का विषय क्लोन इंडिया-ग्रीन इंडिया तथा वाद-विवाद प्रतियोगिता का विषय एआई इज ए थ्रेट टू ह्यूमन किण्टिवीटी रखा गया। समापन समारोह में अतिथि के रूप में डॉ. दीपेन्द्र सिंह चैहान एवं आकाशवाणी उदयपुर से कार्यक्रम अधिशासी अधिकारी मनोज अम्बेश उपस्थित थे। कार्यक्रम की शुरुआत शमील शेख द्वारा अतिथियों के परिचय के साथ की गई। कार्यक्रम का कुशल मंच संचालन नितिशा महावर और श्रीमती विभा पारीक द्वारा किया गया। इस अवसर पर अतिथि डॉ. दीपेन्द्र सिंह चैहान ने शारीरिक एवं मानसिक स्वास्थ्य, अनुशासन तथा लक्ष्य निर्धारण पर प्रकाश डाला, वहीं अतिथि मनोज अम्बेश ने युवाओं को तकनीक के सकारात्मक एवं रचनात्मक उपयोग के लिए प्रेरित किया। कार्यक्रम में अतिथि डॉक्टर सरिता जैन ने विद्यार्थियों को संबोधित करते हुए कहा कि इस तरह की प्रतियोगिताओं में लगातार सक्रिय रूप से भाग लेते रहना चाहिए।

धाकड़ परिवार की ओर से अब तक 25 हजार से अधिक वस्त्रों का हुआ निःशुल्क वितरण

उदयपुर (नि.स.)। समाजसेवी धाकड़ परिवार की ओर से सूरजदेवी एवं भेरूलाल धाकड़ की स्मृति में हाड़ कंपाने वाली सर्दी में गरीब और बीमार लोगों को बिना ऊनी वस्त्रों के बहुत ही तकलीफ का सामना करना पड़ रहा है। ऐसे में लगातार तीन दिन तक महाराणा भूपाल चिकित्सालय के बहिरंग विभाग के सामने दिसंबर और जनवरी माह मे तीन-तीन दिन शिविर लगाकर कुल 25 हजार से अधिक वस्त्रों का वितरण किया गया। ध्रुव प्रकाश धाकड़ एवं अंजुला धाकड़ ने बताया कि उदयपुर के आस-पास के गांवों के हजारों जरूरतमंद लोग इलाज के लिए आते हैं। उनकी इस तकलीफ को देखते हुए हमने इस वर्ष '25000 वस्त्रों को जरूरतमंद लोगों में निःशुल्क बांटने का लक्ष्य रखा था जिसे पूरा कर लिया गया है।



ट्रेंगेपलिन, पलांकवुक, गन शूटिंग, स्पाइर नेट, आर्चरी, आर्टिफिशल वॉल क्लांबिंग, फ्लांइंग फॉक्स जिपलाइन, जॉर्बिंग बॉल, किड्स वॉटर बोटिंग और हॉट एयर बलून आदि रोमांचक गतिविधियों करावाई गई। इन सबमें हॉट एयर बलून में उड़ान भरना सबके लिए मुख्य आकर्षण रहा। बच्चों द्वारा

रात्रि के समय विभिन्न प्रकार के मनोरंजक कार्यक्रम प्रस्तुत कर कैप फायर का आनंद उठाया।

प्राचार्य संजय नरवरिया ने प्रसन्नतापूर्वक बताया कि तीन दिन का यह आयोजन बहुत ही सफल रहा। इसमें बच्चों ने अपेक्षाकृत अधिक उत्साह के साथ भागीदारी की और साथ ही

अभिभावकों के सकारात्मक सहयोग ने हमारा जोश दुगुना कर दिया। प्रो वाइस चेयरमैन गोविंद अग्रवाल ने बताया कि कैप में बच्चों ने कक्षा के कमरे से बाहर खुले क्षेत्र में रोमांच से भरपूर गतिविधियों में अपनी सक्रिय भूमिका निभाते हुए जीवन की व्यावहारिक शिक्षा प्राप्त की।

रीट मेंस-2025 17 जनवरी से, जिले के 46 केन्द्रों पर 57136 परीक्षार्थी पंजीकृत आगामी 4 दिनों में 7 पारियों में होगा आयोजन

बढ़ता राजस्थान

अनूपगढ़ (डी एल सारस्वत)। राज्य सरकार ने प्रतियोगी परीक्षाओं के आयोजन को लेकर बेहद सजग, गंभीर और समयबद्ध रुख अपनाया हुआ है। इसी क्रम में राजस्थान कर्मचारी चयन बोर्ड की ओर से प्रदेश की बहुप्रचलित अध्यापक भर्ती परीक्षा का आयोजन 17 जनवरी से 20 जनवरी 2026 तक 4 दिन की सात पारियों में किया जाएगा। परीक्षा को लेकर गत दिवस अधिकारियों की आमुखीकरण कार्यशाला का आयोजन किया गया।

इस परीक्षा के लिए बोर्ड ने राज्य के 14 जिलों में केंद्र निर्धारित किए हैं। अलग-अलग विषयों के कुल 7759 पदों के लिए होने वाली इस भर्ती हेतु करीबन 9 लाख 54 हजार परीक्षार्थियों ने आवेदन किया है। इस परीक्षा में सामाजिक विज्ञान के लिए 296 पदों हेतु 2,33,604 अभ्यर्थियों ने आवेदन किया है।



इससे एक पद के लिए 789 अभ्यर्थियों में मुकाबला रहेगा जबकि एल-1 के 5636 पदों के लिए 2,52,199 परीक्षार्थियों ने आवेदन किया है। संस्कृत के 389 पदों के लिए केवल 28618 अभ्यर्थी ही पंजीकृत हुए हैं।

परीक्षा की नोडल अधिकारी व अतिरिक्त जिला कलक्टर (सतकंता) श्रीमती रीना ने बताया कि राजस्थान कर्मचारी चयन बोर्ड से सभी परीक्षा केंद्रों

के लिए गोपनीय प्रश्न पत्र पुलिस सुरक्षा में रखवाए गए हैं। साथ ही बोर्ड की तरफ से परीक्षा हेतु कड़ी सुरक्षा त्री-स्तरीय व्यवस्था की है। इसमें परीक्षार्थियों की जांच के लिए फ्रिस्किंग, सीसीटीवी, बायोमेट्रिक तथा एचएचएमडी जांच शामिल है।

इस परीक्षा के लिए 7 उड़न दस्तादलों 42 उपसमन्वयकों और 91 पर्यवेक्षकों के साथ 3500 से ज्यादा अधिकारी कर्मचारी नियुक्त

किए गए हैं जबकि इस पेपर के लिए 15 जनवरी से स्थापित जिला नियंत्रण कक्ष परीक्षा समाप्ति तक कार्य करेगा।

कट्रोल रूम का फोन नंबर 0154-2445067 तथा मोबाइल नंबर 8387827160 रहेगा। परीक्षा प्रकोष्ठ के जिला समन्वयक श्री भूपेश शर्मा के अनुसार रीट मेंस के लिए 2.30 घंटे के पेपर में परीक्षा समय से 1 घंटे पूर्व तक ही प्रवेश मिलेगा।

शी सर्कल इंडिया द्वारा ‘सत्य कलम पुरस्कार’ समारोह कल

19 जनवरी को सितारा गैँड में
होगा भव्य आयोजन, नितुति
कुमारी मेवाड़ होंगी मुख्य अतिथि

बढ़ता राजस्थान

उदयपुर (नि.स.)। पत्रकारिता के क्षेत्र में सत्य, साहस और जिम्मेदारी की आवाज को सम्मानित करने के उद्देश्य से शी सर्कल इंडिया (एससीआई) द्वारा ‘सत्य कलम पुरस्कार’ का भव्य आयोजन 19 जनवरी को दोपहर 3 बजे से सितारा ग़्रैंड, नाकोड़ा पुरम में किया जाएगा। इस गरिमामयी समारोह की मुख्य अतिथि मेवाड़ की सम्मानित हस्ती श्रीमती नितुति कुमारी जी मेवाड़ होंगी, जिनकी उपस्थिति आयोजन को विशेष गौरव प्रदान करेगी। शी सर्कल इंडिया की संस्थापक तारिका भानुप्रताप ने बताया कि सत्य कलम पुरस्कार उन पत्रकारों को समर्पित है।



आमजन को देनी चाहिए। उन्होंने यह भी कहा कि रात के समय पर्याप्त रोशनी न होने से दुर्घटनाओं और असामाजिक गतिविधियों की आशंका बनी रहती है। स्थानीय लोगों का कहना है कि बजट खर्च होने के बावजूद यदि समय पर लाइटें चालू नहीं होतीं तो योजना की सार्थकता पर सवाल उठते हैं। उन्होंने नगर पालिका प्रशासन से मांग की है कि शीघ्र उद्घाटन कर स्ट्रीट लाइटें चालू की जाएं, ताकि शहवासी सुरक्षित और रौशन वातावरण का लाभ उठा सकें।

श्रमिक हितों की रक्षा का संकल्प

भारतीय मजदूर संघ की श्रम

संहिता जन-जागरण बैठक संपन्न

बढ़ता राजस्थान

ब्यावर(अनिल सिखवाल)। भारतीय मजदूर संघ ब्यावर द्वारा श्रम संहिता को लेकर जन-जागरण के उद्देश्य से एक महत्वपूर्ण बैठक का आयोजन ब्रह्मानंद जी की बगीची में किया गया। बैठक में श्रमिकों को केंद्र सरकार द्वारा लागू नई श्रम संहिताओं की जानकारी देने पर विशेष जोर दिया गया। बैठक के मुख्य अतिथि भारतीय मजदूर संघ के प्रदेश अध्यक्ष हरिमोहन शर्मा रहे, जबकि अध्यक्षता गोपाल सिंह चौहान ने की। महामंत्री शंकर सिंह लगेत ने जानकारी देते हुए बताया कि बैठक में महामंत्री हरिमोहन शर्मा ने हाल ही में केंद्र सरकार द्वारा लागू श्रम कानूनों की विस्तृत जानकारी देते हुए उनके श्रमिक हितों पर प्रभाव को स्पष्ट किया। इस अवसर पर संगठनात्मक मजबूती एवं श्रमिकों के अधिकारों की रक्षा को लेकर विचार-विमर्श किया गया। बैठक में संभाग संगठन मंत्री दिलीप टांक, सुरक्षक दिलीप सेन, छगनदान चारण, नीरू काठार, राजू भाटी, किरण चौहान, धिसु पटेल, घनश्याम भाट, अजीत सिंह, मनोहर सिंह, लक्ष्मण सिंह, भगवान सिंह, शाहिद सहित अनेक पदाधिकारी एवं कार्यकर्ता उपस्थित रहे बैठक के माध्यम से श्रमिकों को जागरूक कर उन्हें अपने अधिकारों के प्रति सजग रखने का संदेश दिया गया।

कानून की पकड़ में जुआरी

ब्यावर सदर पुलिस की कार्रवाई,

जुआ खेलते 7 आरोपी गिरफ्तार

बढ़ता राजस्थान
ब्यावर (अनिल सिखवाल)। जिला पुलिस अधीक्षक रतन सिंह के निर्देशानुसार तथा अतिरिक्त पुलिस अधीक्षक भूपेन्द्र शर्मा एवं पुलिस उप अधीक्षक राजेश कसणा के निर्देशन में पुलिस थाना ब्यावर सदर द्वारा जुआ एवं लोकल एक्ट की प्रभावी कार्रवाई की गई पुलिस निरीक्षक श्री राजराज के नेतृत्व में गठित विशेष टीम ने लगातार सूचना संकलन एवं मुखबिर तंत्र के आधार पर गांव फतेहगढ़ सल्ला में सार्वजनिक स्थान पर जुआ खेलते हुए 7 व्यक्तियों को रंगे हाथों गिरफ्तार किया। पुलिस ने मौके से कुल 5890 रुपये नकद जब्त किए।इस कार्रवाई में आरोपियों के विरुद्ध प्रकरण संख्या 22/2026 एवं 23/2026 के तहत धारा 13 आरपीजीओ एक्ट एवं 112 बीएएस में मामला दर्ज किया गया है।पुलिस थाना ब्यावर सदर की टीम द्वारा की गई इस कार्रवाई से क्षेत्र में अवैध गतिविधियों पर अंकुश लगाने का सख्त संदेश गया है। पुलिस प्रशासन द्वारा आगे भी ऐसी गतिविधियों के विरुद्ध निरंतर कार्रवाई जारी रखने की बात कही गई है।

विश्व शांति दिवस मनाया गया

बढ़ता राजस्थान

निंबाहेड़ा (नि.स.)। बीके आशा दीदी प्रजापिता ब्रह्माकुमारी ईश्वरीय विश्वविद्यालय के निंबाहेड़ा सेवा केंद्र पर प्रजापिता ब्रह्मा बाबा का 57 वौं पुण्य स्मृति दिवस मनाया गया ।आशा दीदी ने जानकारी देते हुए बताया कि ब्रह्माकुमारी विद्यालय के साकार संस्थापक पिता श्री ब्रह्मा बाबा का पुण्य स्मृति दिवस पूरे विश्व के अंदर विश्व शांति दिवस के रूप में मनाया जाता है उन्होंने पिताश्री ब्रह्मा बाबा के जीवन परिचय के बारे में जानकारी देते हुए बताया कि वह इस कलयुग की सृष्टि के अंदर एक महान आत्मा, एक पुण्य आत्मा के रूप में इस धरती पर जन्म लेकर परमपिता परमात्मा शिव बाबा का साकार माध्यम बने तथा 1936- 37 से ही परमपिता परमात्मा शिव ने उनके साकार रथ का आधार लेकर इस सृष्टि पर पुनः एक स्वर्णिम दुनिया निर्माण करने का यह दिव्य कार्य आरंभ किया और पिता श्री ब्रह्मा बाबा वह महान हस्ती रहे जिन्होंने सदैव अपना तन मन धन समय श्वास संकल्प संबंध सब कुछ परमपिता परमात्मा शिव बाबा की श्रीमद् अनुसार इस यज्ञ में स्वाहा कर दिया। कभी भी उन्होंने इस ईश्वरीय सेवा में अपनी मनमत नहीं दिखाई तथा सदैव ही अपने आप को एक सेवादारी के रूप में समझा आशा दीदी ने बताया कि ब्रह्मा बाबा वह दिव्य अलौकिक शक्ति थे जिन्होंने साधारण माता बहनों, कन्याओं को शिव शक्ति के रूप में विश्व के आगे प्रत्यक्ष किया जिन माता बहनों को समाज के अंदर कोई सम्मान नहीं दिया जाता था । उन माता बहनों के द्वारा परमात्मा शिव बाबा का यह दिव्य कार्यपिता श्री ब्रह्मा ने बहुत ही अच्छी रूप से संचालित किया जिसका स्वरूप आज हम देख रहे हैं कि प्रजापिता ब्रह्माकुमारी ईश्वरीय विश्वविद्यालय केवल एक मात्र संस्था नहीं यह ईश्वरीय परिवार है जो केवल भारत में ही नहीं अभी तो पूरे विश्व के अंदर अपने ईश्वरीय ज्ञान का दान दे रही है ।

हिंदू सम्मेलन की तैयारियों को लेकर

मातृशक्ति की बैठक आयोजित

निंबाहेड़ा (नि.स.)। लुणखंदा गांव में आगामी 25 जनवरी को आयोजित होने वाले हिंदू सम्मेलन की तैयारियों को लेकर मातृशक्ति की एक महत्वपूर्ण बैठक आयोजित की गई। बैठक में बड़ी संख्या में महिलाओं ने सहभागिता करते हुए सम्मेलन को सफल बनाने को लेकर गहन विचार-विमर्श किया। बैठक के दौरान सम्मेलन की व्यवस्थाओं, कार्यक्रम का रूपरेखा, अधिकाधिक सहभागिता सुनिश्चित करने तथा सामाजिक एकता को सुदृढ़ करने जैसे विषयों पर विस्तार से चर्चा की गई। मातृशक्ति ने सम्मेलन में अपनी सक्रिय और सशक्त भूमिका निभाने का संकल्प लिया। इस अवसर पर विभिन्न जिम्मेदारियों का आपसी समन्वय के साथ वितरण भी किया गया। बैठक को संबोधित करते हुए वक्ता प्रियंका जैन ने कहा कि मातृशक्ति की सक्रिय सहभागिता से समाज में सकारात्मक संदेश जाता है तथा ऐसे आयोजनों को नई ऊर्जा और दिशा मिलती है। उन्होंने सभी से एकजुट होकर सम्मेलन को भव्य, अनुशासित एवं सफल बनाने का आह्वान किया। अंत में बैठक का समापन संगठनात्मक एकता बनाए रखने तथा आगामी हिंदू सम्मेलन की सफलता की कामना के साथ किया गया।

गोपाल लढ़ा अखिल भारतीय

संकल्प सामाजिक सेवा संस्था के

युवा विभाग अध्यक्ष नियुक्त

बढ़ता राजस्थान
भीलवाड़ा (अमित शर्मा)। अखिल भारतीय संकल्प सामाजिक सेवा संस्था में संगठनात्मक विस्तार के तहत नई नियुक्ति की गई है। संस्था ने गोपाल लढ़ा (शिवलाल लढ़ा) को युवा विभाग का अध्यक्ष नियुक्त किया है। इस संबंध में संस्था की ओर से उन्हें विधिवत नियुक्ति पत्र प्रदान किया गया। नियुक्ति के अवसर पर अखिल भारतीय संकल्प सामाजिक सेवा संस्था की भीलवाड़ा जिला इकाई एवं राजस्थान प्रदेश इकाई के पदाधिकारियों ने गोपाल लढ़ा को शुभकामनाएं देते हुए उनके उज्ज्वल भविष्य की कामना की। पदाधिकारियों ने विधास व्यक्त किया कि उनके नेतृत्व में युवा विभाग समाजसेवा के क्षेत्र में नई ऊर्जा और सक्रियता के साथ कार्य करेगा।

प्रशासन ने धरने पर की किसानो से वार्ता

क्षेमा कम्पनी का पकड़

में आया गड़बड़झाला

बढ़ता राजस्थान

नैनवां,(टी.आर सैनी)। फसल खराबा, प्रधानमंत्री फसल बीमा योजना में अनियमितताएं,नैनवां में स्वीकृत गौण मण्डी को चालू किया जाने की मांग को लेकर किसान महापंचायत के तत्वाधान में किसानो का धरना शनिवार को 17वे दिन भी जारी रहा। किसान महापंचायत के तहसील अध्यक्ष भरतराज मीणा,उसकी पत्नि रेखा मीणा ने धरने पर एक दिन का उपवास रखा गया। धरने पर पूर्व सरपंच सोजी लाल मीणा, देवलाल चांदना,हरिशंकर धाकड़ संभाग प्रभारी कोटा,सोनारायण मीणा,सम्पत सिंह,गणेश चौधरी,रामावतार डोई, दिनेश उपसरपंच,रामप्रसाद नागर, अशोक मीणा सहित कई किसान धरने पर मौजूद रहे।

वार्ता के लिए धरने पर पहुंचे प्रशासन अधिकारी दोपहर को उपखण्ड अधिकारी कार्यालय पर किसान प्रतिनिधि मण्डल को बुलाया गया। लेकिन वार्ता सबके सामने धरने पर किया जाने निर्णय के बाद उपखण्ड अधिकारी भागचंद रैगर, जोईंट डायरेक्टर राजेश कुमार शर्मा,क्षेमा कम्पनी के जिला कार्डिनेटर जितेन्द्र सिंह नरूका, कृषिअधिकारी राम सिंह चौधरी,सहायक कृषि अधिकारी हरिराम चौधरी, खुशराज नागर, क्षेमा कम्पनी के ब्लॉक कार्डिनेटर मुकेश मीणा ने किसानो से धरने पर वार्ता की गई। इस दौरान किसानो ने क्षेमा कम्पनी के सर्वेयर, कृषि प्रवेक्षक एवं किसान के हस्ताक्षर युक्त आवेदन को दिखाया



गया जिसमें फसल खराबा 68 प्रतिशत अंकित हो रहा है,लेकिन क्षेमा बीमा कम्पनी के पोर्टल पर 68प्रतिशत के स्थान पर केवल 6 प्रतिशत फसल खराब दर्ज दिखाया जा रहा है।

किसानो का कहना है,कि यह तो एक उदाहरण है,ऐसे कई आवेदक है, जिसमें गड़बड़झाला है। मौके पर जोईंट डायरेक्टर ने क्षेमा कम्पनी के जिला कार्डिनेटर को क्षेत्र के 53 हजार आवेदको की जाँच किया जाने के लिए विभागीय पत्र जारी करने के लिए कहा गया। किसानो ने कम्पनी के जिला कार्डिनेटर से जाँच सीमा बताने का आग्रह किया लेकिन वे समय सीमा नहीं बता सके। उन्होने तकनीकी गलती होने स्वीकार

करके कम्पनी के उच्चाधिकारियो को अवगत करवाया। इसके बाद कुछ किसानो ने बताया कि बैंक द्वारा उनके खाते में से प्रीमियम राशि काटी गई लेकिन उनको बीमा पॉलिसी जारी नहीं की गई। इसके लिए बुन्दी में भारतीय रिजर्व बैंक को शिकायत किया जाना चाहिए। नैनवां में स्वीकृत गौण मण्डी मामले में उपखण्ड अधिकारी ने बताया कि देई उपज मण्डी के अधिकारियो से वार्ता हो गई है। गौण मण्डी को इसी सीजन में शुरू किया जाने का प्रयास किया जा रहा है। फसल खराबा की सुचियो का पटवार मण्डल स्तर पर चस्पा किया जाने पर सहमती बनी। धरना जारी रखा जाने का लिया निर्णय-

प्रशासन की वार्ता के बाद धरने पर मौजूद किसानो ने बताया कि जब तक किसानो के खाते में मुआवजा राशि नहीं डल जाती एवं गौण मण्डी शुरू नहीं हो जाती तब तक किसानो का धरना जारी रहेगा।

इनका कहना

किसानो से सभी बिन्दओ पर वार्ता हुई है। किसानो से धरना खस किया जाने का आग्रह किया है।

भागचंद रैगर, एसडीएम नैनवां

प्रधान मंत्री फसल योजना के हार्ड कॉपी एवं पोर्टल पर अंकित डाटा का मिलान किया जाने के लिए क्षेमा कम्पनी को पत्र लिख कर 53 हजार आवेदको की जाँच करवाई जायेगी

राजेश शर्मा,जोईंट डायरेक्टर बुन्दी

बजरंग दल के ‘चलो खेले कबड्डी’

अभियान के तहत भीलवाड़ा में दो

दिवसीय प्रतियोगिता शुरू

बढ़ता राजस्थान

भीलवाड़ा (अमित शर्मा)। विश्व हिंदू परिषद के अनुषांगिक संगठन बजरंग दल द्वारा ‘चलो खेले कबड्डी—हिंदू युवाओं को बलवान करें’ अभियान के अंतर्गत दो दिवसीय कबड्डी प्रतियोगिता का शुभारंभ शनिवार को किया गया। यह आयोजन विश्व हिंदू परिषद की अखिल भारतीय योजना के तहत युवा दिवस को खेलों के माध्यम से मनाने की श्रृंखला का हिस्सा है। प्रतियोगिता का आयोजन बी.एस. राणावत बास्केटबॉल स्टेडियम, चित्रकूट धाम में भीलवाड़ा महानगर इकाई द्वारा किया जा रहा है, जिसमें महानगर क्षेत्र की कुल 20 टीमों भाग ले रही हैं। कार्यक्रम का शुभारंभ पूज्य महंत मोहन शरण जी (निंबाक आश्रम), राष्ट्रीय स्वयंसेवक संघ के महानगर संघचालक कैलाश खोईवाल, भीलवाड़ा सांसद दामोदर अग्रवाल तथा प्रांत से ओमप्रकाश बुलिया द्वारा दीप प्रचलन कर किया गया।

महानगर संयोजक मुकेश प्रजापत ने बताया कि इस अभियान का उद्देश्य कबड्डी जैसे पारंपरिक खेलों के माध्यम से युवाओं में शारीरिक सुदृढ़ता, राष्ट्रभाव और संघर्षशीलता विकसित करना है, ताकि युवा वर्ग समाज की सुरक्षा और राष्ट्रनिर्माण के लिए सदैव तत्पर रहे। उन्होंने युवाओं से नशे से दूर रहने का भी आह्वान किया। महानगर मंत्री ओमप्रकाश लड्डा ने कहा कि बजरंग दल युवाओं को सकारात्मक दिशा देने और उन्हें राष्ट्रनिर्माण में सहभागी बनाने हेतु निरंतर विभिन्न गतिविधियों का आयोजन करता रहा है। इसी क्रम में यह प्रतियोगिता आयोजित की गई है।

प्रतियोगिता में प्रखंड 1 से तात्परा टोपे, माधव, सवाईभोज; प्रखंड 2 से छत्रपति शिवाजी, महाराणा प्रताप, महर्षि वाल्मीकि; प्रखंड 3 से डॉ. भीमराव अंबेडकर, बप्पा रावल, राणा सांगा; प्रखंड 4 से अशोक सिंघल; प्रखंड 5 से हेमू कालाणी, बाल गंगाधर तिलक; प्रखंड 6 से संत कबीर दास, केराव बलिराम तथा प्रखंड 7 से सुभाष चंद्र बोस और चंद्रशेखर आजाद नामक टीमों ने भाग लिया।

ऑपरेशन विषहरण के तहत पुलिस थाना कपासन

की टीम ने बड़ी कार्यवाही को दिया अंजाम

अवैध 16.75 ग्राम

एमडीएमए मौली

पाउडर के साथ

वाहन जप्त

बढ़ता राजस्थान

कपासन (नि.स.)। ऑपरेशन विषहरण के तहत पुलिस थाना कपासन की टीम ने बड़ी कार्यवाही करते हुवे 10 लाख रु. की कीमत का अवैध एमडीएमए मौली पाउडर एवं वाहन के साथ एक तस्कर गिरफ्तार तथा एक बाल अपचारी को डिटेन किया गया है।

जानकारी अनुसार पुलिस महानिरीक्षक उदयपुर रेंज गौरव श्रीवास्तव एवं जिला पुलिस अधीक्षक चित्तौड़गढ़ मनीष तिवारी के निर्देशन में अवैध मादक पदार्थों की तस्करी एवं मादक पदार्थ सेवन करने के विरुद्ध ऑपरेशन विषहरण संचालित किया जा रहा है जिसके तहत अतिरिक्त पुलिस अधीक्षक चित्तौड़गढ़ सरिता सिंह एवं वृताधिकारी कपासन हरजीलाल यादव के सुपरविजन में थानाधिकारी कपासन सुनील शर्मा की अगुवाई में अवैध एमडीएमए मौली पाउडर की



तस्करी के विरुद्ध पुलिस प्रशासन द्वारा नाकाबंदी के दौरान बड़ी कार्यवाही की गयी जिसमे एक

तस्कर को गिरफ्तार तथा एक बाल अपचारी को डिटेन किया गया इस दौरान पुलिस प्रशासन द्वारा 10

लाख की कीमत के एमडीएमए मौली पाउडर के साथ वाहन को जप्त करने की कार्यवाही की गयी। यहां पुलिस थाना कपासन की टीम द्वारा शनिमहाराज-कपासन मार्ग पर शुक्रवार रात्रि नाकाबंदी के दौरान एक मोटरसाइकिल को रोका गया जिस पर दो व्यक्ति आवेश मोहम्मद (23) पिता इकबाल मोहम्मद जाती मुसलमान निवासी मंडफिया पुलिस थाना मंडफिया एवं एक बाल अपचारी बैठा था पुलिस प्रशासन द्वारा नियमानुसार तलाशी ली गयी जिनके कब्जे से 16.75 ग्राम अवैध एमडीएमए मौली पाउडर मिला पुलिस प्रशासन द्वारा एमडीएमए मौली पाउडर,मोटर साइकिल जप्त कर एनडीपीएस एक्ट में प्रकरण दर्ज अग्रिम अनुसंधान प्रारंभ किया गया। उल्लेखनीय है कि ऑपरेशन विषहरण के तहत हुई उक्त बड़ी कार्यवाही में पुलिस थाना कपासन की टीम में उपनिरीक्षक गोवर्धन सिंह,कॉन्स्टेबल कुंज बिहारी, देवीलाल,सुशील,राजेंद्र एवं महेंद्र सिंह शामिल रहे जिनके द्वारा मादक पदार्थ के विरुद्ध कार्यवाही को अंजाम दिया गया।

एक देश-एक विधान के लिए देशभर में गुंजे स्वर : अश्विनी उपाध्याय

जनचेतना मंच राजस्थान की भीलवाड़ा शाखा द्वारा रामराज्य विषय पर संगोष्ठी

बढ़ता राजस्थान

भीलवाड़ा (अमित शर्मा)। भारत को स्वतंत्र हुए 75 वर्ष से अधिक समय बीत जाने के बावजूद आज भी अंग्रेजों द्वारा बनाए गए अनेक कानून प्रभावी हैं, जो सनातन संस्कृति के समक्ष गंभीर चुनौतियाँ खड़ी कर रहे हैं। अब समय आ गया है कि एक देश-एक विधान के लिए देशभर से सशक्त आवाज उठे। यह विचार प्रख्यात चिंतक एवं सुप्रीम कोर्ट के वरिष्ठ अधिवक्ता अश्विनी उपाध्याय ने शनिवार को जनचेतना मंच राजस्थान की भीलवाड़ा शाखा द्वारा ‘रामराज्य’ विषय पर आयोजित संगोष्ठी में मुख्य वक्ता के रूप में व्यक्त किए।

उपाध्याय ने अपने लगभग एक घंटे के बेबाक उद्बोधन में कहा कि सांसदों और विधायकों पर यह जनदबाव बनाना होगा कि



वे संसद और विधानसभाओं में सनातन विरोधी तथा अंग्रेजों की देन कानूनों में बदलाव करें। किसी धर्म विशेष के लिए अलग कानूनी प्रावधान नहीं होने चाहिए। उन्होंने

कहा, हम बंटोएं नहीं, पर घंटोएं तो कटेंगे—इसलिए घटने से रोकना होगा। बांग्लादेश का उदाहरण देते हुए उन्होंने चेताया कि आबादी में गिरावट के दुष्परिणाम सामने आ

रहे हैं।

उन्होंने अवैध घुसपैठ को देश की डेमोग्राफी बदलने वाला बताया और कहा कि इसे रोकने के लिए भ्रष्ट व्यवस्था पर सख्ती जरूरी

है, जहाँ पैसों के दम पर प्रवेश से लेकर दस्तावेज तक बन जाते हैं। उपाध्याय ने यह भी कहा कि मंदिर और मठ सरकारी नियंत्रण में हैं जबकि अन्य धर्मस्थल इससे

बढ़ता राजस्थान

कपासन (नि.स.)। गुर्जर समाज की संभाग स्तरीय बैठक का शनिवार को समाज के पदाधिकारियों एवं युवा वर्ग की उपस्थिति में आयोजन किया गया जिसमे समाजजनों द्वारा समाज सुधार की दिशा में सर्वसम्मति से कई महत्वपूर्ण निर्णय लिये गये। गुर्जर समाज के वरिष्ठ समाजसेवी छगनलाल गुर्जर ने बताया कि संभाग स्तरीय गुर्जर समाज की बैठक में समाज के पदाधिकारियों एवं गणमान्यजनों द्वारा समाज सुधार की दिशा में सुझावों के साथ गहन विचार विमर्श किया गया जिसमे धार्मिक स्थलों का विकास,मृत्यु भोज ,बालविवाह ,धौवरा प्रथा,डीजे साउंड बंद करने

सहित समाज में शिक्षा को बढ़ावा देने का सर्वसम्मति से समाजजनों द्वारा निर्णय लिया गया।इस बैठक में समाज की संभाग स्तरीय बैठक के दौरान समाज के पदाधिकारियों द्वारा समाज को नशामुक्त बनाने का आह्वान किया गया। इस बैठक में समाज के जिला संरक्षक कैलाश गुर्जर, सुखराम गुर्जर,गेहरीलाल गुर्जर,देशराज गुर्जर, नारायणलाल गुर्जर,किशनलाल गुर्जर,गोपीलाल गुर्जर, गोपाल गुर्जर,रतनलाल गुर्जर,मनोहरलाल गुर्जर, राजकुमार गुर्जर,मनीष गुर्जर,नारायणलाल गुर्जर सहित गुर्जर समाज के पदाधिकार,कार्यकर्ता एवं युवा वर्ग उपस्थित रहे।

गुर्जर समाज की संभाग स्तरीय

बैठक में समाज सुधार की

दिशा में हुवे महत्वपूर्ण निर्णय



धौलपुर में लाखों की चोरी का खुलासा: गैंग का मुख्य सरगना गिरफ्तार, मुरैना और करौली सहित 12 जगह वारदातें कबूलीं



बढ़ता राजस्थान

धौलपुर (राजू शर्मा)। धौलपुर पुलिस ने घरों में चुसकर लाखों रुपए और आभूषण चोरी करने वाले एक शातिर गिरोह का पर्दाफाश किया है। निहालगंज थाना पुलिस ने इस गिरोह के मुख्य सरगना अरमान उर्फ वीडियो को गिरफ्तार किया है। इस मामले में अब तक गिरोह के तीन सदस्य पकड़े जा चुके हैं, जिनसे करीब एक दर्जन चोरी की वारदातों का खुलासा हुआ है।

पुलिस ने आरोपियों के कब्जे से 2 लाख 70 हजार रुपए नकद बरामद किए हैं। यह कार्रवाई पुलिस अधीक्षक धौलपुर विकास सांगवान के निर्देशन में निहालगंज थानाधिकारी अमित कुमार शर्मा के नेतृत्व में की गई। घटना 26 दिसंबर 2025 को सामने आई थी, जब मानसरोवर कॉलोनी, धौलपुर निवासी श्वेता तिवारी ने निहालगंज थाने में रिपोर्ट दर्ज कराई थी।

उन्होंने बताया था कि अज्ञात चोर उनके घर से नकदी और जेवरात चुरा ले गए। इस पर निहालगंज थाने में मामला दर्ज कर जांच शुरू की गई। चोरी की वारदात का खुलासा करने के लिए पुलिस ने एक विशेष टीम का गठन किया। टीम ने तकनीकी साक्ष्यों, सीसीटीवी फुटेज और मोबाइल कॉल डिटेल रिकॉर्ड (सीडीआर) के आधार पर आरोपियों की पहचान की। लगातार ठिकाने बदलने के कारण आरोपी पुलिस से बचते रहे, लेकिन पुलिस ने पहले साहित्य पुत्र र खुल खान और अरमान पुत्र सहजराव को गिरफ्तार कर लिया था।

इसके बाद 13 जनवरी 2026 को गिरोह के मुख्य आरोपी अरमान उर्फ वीडियो पुत्र भरोसी को सुआ का बाग क्षेत्र से गिरफ्तार किया गया। पूछताछ में आरोपी ने धौलपुर के निहालगंज थाना क्षेत्र (राजाखेड़ा बाईपास, महराणा ग्ताप नगर, अन्य कॉलोनियां) और कोतवाली थाना क्षेत्र (हारसिंग बोर्ड कॉलोनी) में चोरी की कई वारदातें कबूल की हैं। उसने मुरैना और करौली में भी चोरी करना स्वीकार किया है।

विद्यार्थी अपने दायित्व का ईमानदारी से निर्वहन करें - हरिओम शर्मा

वाहन चालकों के साथ चलाया समझाइश अभियान



बढ़ता राजस्थान

धौलपुर (राजू शर्मा)। राजस्थान सरकार द्वारा मनाएं जा रहे राष्ट्रीय सड़क सुरक्षा माह के अंतर्गत जिला परिवहन एवं सड़क सुरक्षा विभाग धौलपुर द्वारा स्लोगन प्रतियोगिता का आयोजन पीएम श्री महात्मा गांधी सिटी कोतवाली विद्यालय में किया गया। जिला परिवहन अधिकारी गौरव यादव ने बताया कि जिले में विभाग की ओर से राष्ट्रीय सड़क सुरक्षा माह का आयोजन किया जा रहा है। जिसके तहत इस स्लोगन लेखन चित्रकला नुकड़ नाटक और बाल वाहिनीयों की संघन जांच के साथ बाल वाहिनी चालकों के बीच समझाइश कराई गई। समारोह के मुख्य अतिथि धौलपुर अधिभाषक संघ के अध्यक्ष हरिओम शर्मा हैं। हरिओम शर्मा ने विद्यार्थियों को संबोधित करते हुए कहा कि विद्यार्थी अपने कर्तव्यों का ईमानदारी के साथ निर्वहन करें। उन्होंने कहा कि जब तक आप 18 वर्ष की आयु पूर्ण न कर लें तब तक आप वाहन ना चलाएं। वाहन चलाते समय सदैव यातायात नियमों का पालन करें, उन्होंने विद्यार्थियों से आह्वान किया कि वे अपने अभिभावकों को यातायात नियमों की पालना के लिए प्रेरित करें। विद्यालय प्रधानाचार्य श्रीमती रमन परमार ने कहा कि विद्यालय में निबंध प्रतियोगिता के बाद परिवहन विभाग की ओर से स्लोगन प्रतियोगिता का आयोजन कराया जा रहा है जिससे विद्यार्थियों को यातायात नियमों के बारे में बारीकी से जाने का अवसर मिलेगा।

भरतपुर स्थापना दिवस को सार्थक एवं परिणामोन्मुख बनाने के लिए सुझाव

गुप्ता ने जिला कलेक्टर को पत्र लिखकर सुझावों को शामिल करने का किया आग्रह

बढ़ता राजस्थान



भरतपुर (घनश्याम अवस्थी)। भरतपुर स्थापना दिवस के अवसर को केवल औपचारिक आयोजन तक सीमित न रखते हुए उसे नगर के वर्तमान, भविष्य और नागरिक चेतना से जोड़ने की आवश्यकता है। इसी क्रम में समृद्ध भारत अभियान के निदेशक सीताराम गुप्ता ने जिला कलेक्टर को पत्र लिखकर भरतपुर स्थापना दिवस को अधिक उपयोगी, अनुकरणीय एवं दीर्घकालीन प्रभाव उत्पन्न करने के सम्बन्ध में अनेक सुझाव दिए हैं। गुप्ता ने पत्र में कहा कि पूर्व के अनुभव यह दर्शाते हैं कि पूरे शहर को एक ही दिन में सम्पूर्ण रूप से सफाई करना व्यवहारिक नहीं है। स्वच्छता एक निरंतर प्रक्रिया है, जिसके लिए चरणबद्ध और संस्थागत प्रयास आवश्यक हैं। इसलिए स्थापना दिवस के अवसर पर मांडल स्वच्छता अभियान प्रारंभ किया जाना चाहिए, जो पूरे शहर के लिए प्रेरणा का कार्य करे। प्रस्तावित मांडल स्वच्छता अभियान के अंतर्गत जिला कलेक्ट्रेट, उपखंड कार्यालय, तहसील, विकास विभाग, नगर निगम सहित सभी राजकीय कार्यालयों और प्रशासनिक भवनों की आंतरिक एवं बाह्य स्वच्छता पर विशेष ध्यान दिया जाए, साथ ही सरकारी कार्यालयों, विद्यालयों, महाविद्यालयों, चिकित्सालयों एवं सार्वजनिक भवनों के शौचालयों की गहन सफाई, जल आपूर्ति, प्रकाश व्यवस्था और नियमित रखरखाव की मानक व्यवस्था सुनिश्चित की जाए।

बढ़ता धौलपुर/भरतपुर/डींग

चिलाखुर गांव में सफाई नहीं, नालियां-गलियां गंदी

ग्रामीण बोले- सफाई वाहन गांव के बाहर से ही लौट जाते है, नाराजगी जताई



बढ़ता राजस्थान

धौलपुर (राजू शर्मा)। चिलाखुर गांव में सफाई व्यवस्था बदहाल है। ग्रामीणों का आरोप है कि सफाई कर्मचारी अपनी ड्यूटी ठीक से नहीं कर रहे हैं, जिसके कारण गांव में गंदगी का अंबार

लगा हुआ है। ग्रामीणों के अनुसार, सफाई वाहन गांव के बाहर से ही लौट जाते हैं और पूरे गांव में सफाई नहीं हो पाती है। केवल आधे गांव में ही सफाई की जा रही है, जबकि नालियों और गली-मोहल्लों की सफाई पूरी तरह से ठप है। विशेष रूप से ठाकुर मोहल्ला में

सफाई नहीं हो रही है।

ग्रामीणों ने कई बार सफाई कर्मचारियों से इस संबंध में बात की है, लेकिन वे हर बार बात को टाल देते हैं और बिना काम किए ही चले जाते हैं। नगर पालिका का सफाई वाहन भी अक्सर जाटव मोहल्ला में खड़ा

होकर वापस चला जाता है। इस समस्या को लेकर बच्चू शर्मा, मोहन सिंह और विजराज परमार सहित कई ग्रामीणों ने अपनी नाराजगी व्यक्त की है। उन्होंने प्रशासन से जल्द से जल्द इस समस्या का समाधान करने की मांग की है।

फेडरेशन कप के लिए भरतपुर की 16 खिलाड़ियों का चयन



भरतपुर (घनश्याम अवस्थी)। टीम मैनेजर निकुंज गुप्ता ने बताया इंडिया ताइक्रांडो की तत्वाधान मे राजस्थान ताइक्रांडो द्वारा 18 से 22 जनवरी को जयपुर के एसएमएस स्टेडियम मे आयोजित फेडरेशन कप राष्ट्रीय ताइक्रांडो प्रतियोगिता के लिए मुखर्जी नगर फाइटर्स ज़ोन ताइक्रांडो एकडेमी की 16 खिलाडीयों का अलग अलग कटेगरी मे चयन हुआ हैं जिसमे किड्स मे 27 किग्रा मे निहित जैन, कैडेट मे 41 किग्रा मे कृष्णा सोलंकी, 37 किग्रा में कोमल, 49 किग्रा मे निकुंज सोगरवाल, 51 किग्रा मे आरना सिंघल, 55 किग्रा मे पारूल सिंह,59 किग्रा मे अनवेशा, जूनियर कटेगरी 44 किग्रा भूमिका सैन, 46 किग्रा मे रिया सोगरवाल, 55 किग्रा मे कार्तिक उपमन, सीनियर कटेगरी मे 49 किग्रा मे कृष्णा जाट, 53 किग्रा मे तनु शुक्ला, 58 किग्रा समीर वर्मा, 68 किग्रा मे जय सिंघल, 87 किग्रा वीर प्रताप सिंह का चयन हुआ हैं द्य गुप्ता ने बताया के प्रतियोगिता की मेडलिस्ट खिलाड़ियों का अंतराष्ट्रीय प्रतियोगिता कि ट्रायल के लिए चयन होगा दसभी खिलाडी कोच निखिल तोमर के साथ रवाना हुए।

भारत में तेजी से बढ़ रही एग फ्रीजिंग

डॉ. शिप्रा श्रीवास्तव ने दी विशेष जानकारी

बढ़ता राजस्थान

भरतपुर (घनश्याम अवस्थी)। आज की महिलाएं अपनी जिंदगी की प्लानिंग कैलेंडर और डेडलाइंस के हिसाब से कर रही हैं। कब पढ़ाई पूरी होगी, कब करियर सेट होगा, कब आर्थिक स्थिरता आएगी। लेकिन शरीर का बायोलॉजिकल कैलेंडर इन योजनाओं से अलग चलता है। यहीं से शुरू होता है वो टकसब, जहां मन कहता है अभी नहीं और बाँड़ी चुपचाप समय गिनती रहती है।

इसी गैप में एक मेडिकल ऑप्शन का सामने आया हैएग प्रीजिंग। इसे फर्टिलिटी का पॉज बटन भी कहा जाता है, जिसे महिलाएं अब ज्यादा आत्मविश्वास से दवा रही हैं। पिछले एक दशक में दुनिया भर में एग प्रीजिंग के मामलों में करीब 60: प्रीजिंग की बढ़ोतरी दर्ज की गई है। अमेरिका में यह ट्रेंड और तेज है, जहां हर साल एग प्रीजिंग साइकलस में औसतन 20: की वृद्धि देखी जा रही है। भारत में भी तस्वीर तेजी से बदल रही है। फेब्स इंडिया के मुताबिक, मुंबई, दिल्ली और बेंगलुरु जैसे मेट्रो शहरों में पिछले पांच सालों में एग प्रीजिंग को लेकर पूछताछ में पांच गुना तक इजाफ़ा हुआ है। दिल्ली के बड़े फर्टिलिटी सेंटरों में जहां पहले साल में एक-दो महिलाएं ही यह ऑप्शन चुनती थीं, अब हर महीने 5 से 6 महिलाएं एग प्रीजिंग करा रही हैं। उक्त जानकारी पूर्व प्रमुख चिकित्सा अधिकारी एवं वरिष्ठ सर्जन डा0 अखिलेश श्रीवास्तव की पुत्रवधु वरिष्ठ स्त्री एवं प्रसूती रोग विशेषज्ञ गोलड मैडलिस्ट डा0 शिप्रा श्रीवास्तव ने आप अपने कृष्णा नगर स्थित एसएस हॉस्पिटल पर दी।

सवाल – एग प्रीजिंग क्या होती है?

जवाब – डा0 शिप्रा श्रीवास्तव ने बताया कि एग प्रीजिंग एक मेडिकल प्रोसेस है। इसमें महिला के अंडों को शरीर से निकाल लिया जाता है। इन अंडों को बहुत कम तापमान पर प्रीज किया जाता है, ताकि भविष्य में उनका इस्तेमाल किया जा सके। इसका मकसद अंडों की मौजूदा क्वालिटी को सुरक्षित रखना होता है जिससे उम्र बढ़ने का असर उन पर न पड़े। जब महिला मानसिक, शारीरिक या सामाजिक रूप से तैयार हो, तब वह उन अंडों से गर्भधारण कर सके।

सवाल- महिलाएं एग प्रीजिंग क्यों कराती हैं?

जवाब- डा0 शिप्रा श्रीवास्तव ने बताया कि एग प्रीजिंग इसलिए कराई जाती है ताकि महिलाएं अपनी फर्टिलिटी को भविष्य के लिए सुरक्षित रख सकें। कई महिलाएं करियर बनाना चाहती हैं, आर्थिक रूप से स्थिर होना चाहती हैं, देर से शादी प्लान करती हैं या किसी मेडिकल कारण से फिफ्टहाल प्रेग्नेसी टालना चाहती हैं।

सवाल- एग प्रीजिंग कितनी सेफ है?

जवाब- डा0 शिप्रा श्रीवास्तव ने बताया कि एग प्रीजिंग को मेडिकल भाषा में ओसाइट कारोयोजिजर्वेशन कहा जाता है। अनुभवी फर्टिलिटी स्पेशलिस्ट की देखरेख में यह प्रक्रिया आमतौर पर सुरक्षित मानी जाती है। आज इस्तेमाल होने वाली तकनीकें पहले के मुकाबले ज्यादा एडवांस और भरोसेमंद हैं, जिससे अंडों को प्रीज करने की सफलता दर बेहतर हुई है।



सवाल- एग प्रीज कराने की आइडियल उम्र क्या होती है?

जवाब- डा0 शिप्रा श्रीवास्तव ने बताया कि विशेषज्ञों के मुताबिक, 35 साल से पहले एग प्रीज कराना बेहतर माना जाता है। इस उम्र तक अंडों की क्वालिटी अच्छी होती है। हालांकि महिला की सेहत, जेनेटिक फैक्टर्स और हॉर्मोनल स्थिति भी मायने रखती है। एक स्टडी में पाया गया है कि 37 साल से पहले एग प्रीजिंग का फायदा सबसे ज्यादा होता है। यह ज्यादा कॉस्ट-इफ़ेक्टिव भी होती है।

सवाल- एग प्रीज कराने का खर्च कितना आता है?

जवाब- डा0 शिप्रा श्रीवास्तव ने बताया कि एक सिंगल साइकिल का खर्च लगभग 1 लाख से 2.5 लाख रुपये के बीच हो सकता है। यह इस्तेमाल की गई दवाओं, महिला के ओवेरियन रिजर्व और क्लिनिक या शहर पर निर्भर करता है। इसके अलावा अंडों को स्टोर करने का सालाना चार्ज अलग से लिया जाता है, जो आमतौर पर क्लिनिक-टू-क्लिनिक अलग होता है।

सवाल- क्या एग प्रीज कराने के साइड इफ़ेक्ट होते हैं?

जवाब- डा0 शिप्रा श्रीवास्तव ने बताया कि एग प्रीजिंग के साइड इफ़ेक्ट ज्यादातर अस्थायी और हॉर्मोन से जुड़े होते हैं। हॉर्मोनल दवाओं के कारण ब्लोटिंग, मूड स्विंग्स, सिरदर्द, थकान, ब्रेस्ट टेंडनेस हो सकती है। एग रिट्रिवल के बाद हल्का दर्द या स्पॉटिंग भी हो सकती है। गंभीर लेकिन दुर्लभ मामलों में ओवेरियन हाइपरस्ट्रिम्युलेशन सिंड्रोम या बहुत ही कम मामलों में ओवेरियन टॉर्शन का खतरा होता है।

सवाल- एग प्रीजिंग से पैदा हुए बच्चे कितने हेल्दी होते हैं?

जवाब- डा0 शिप्रा श्रीवास्तव ने बताया कि एग प्रीजिंग से जन्मे बच्चे आम तौर पर पूरी तरह स्वस्थ और सामान्य होते हैं। रिसर्च बताती है कि ऐसे बच्चों में नैचुरल कंसेप्शन या प्रेग्ना प्थ्स से जन्मे बच्चों की तुलना में कोई ज्यादा स्वास्थ्य जोखिम नहीं पाया गया है, खासकर तब जब अंडे कम उम्र में प्रीज किए गए हों।

केंद्र सरकार द्वारा मनरेगा का नाम बदलने के विरोध में वाल्मिकी समाज के लोगों को किया जागरूक

गांधी से डरती है भाजपा

बढ़ता राजस्थान

भरतपुर (घनश्याम अवस्थी)। प्रदेश कांग्रेस के मनरेगा बचाओ संग्राम अभियान के तहत शहर के ईदगाह कॉलोनी स्थित वाल्मिकी सामुदायिक भवन में ब्लॉक कांग्रेस कमेटी की ओर से बैठक आयोजित की गई। जिसमें मुख्य रूप से ब्लॉक प्रभारी रमेश धावाई एवं अशोक ताम्बी ने भाग लेकर केंद्र सरकार द्वारा मनरेगा का नाम बदलने के विरोध में वाल्मिकी समाज के लोगों को जागरूक किया। बैठक की अध्यक्षता शहर ब्लॉक अध्यक्ष डॉ दयाचंद पचौरी ने की।

शहर प्रवक्ता दिगम्बर खटाना ने बताया कि इस मौके पर वक्ताओं ने कहा कि भाजपा गांधी के नाम से डरती है इसीलिए मनरेगा योजना से महात्मा गांधी का नाम हटाकर जीरामजी करके उसे भी धार्मिक उन्माद फैलाने का आधार बना दिया। जो राज्य पहले से ही अपने आधारभूत विकास के लिए केंद्र सरकार से पैसे की उम्मीद



करते हैं उन्हीं राज्यों पर 40: का अतिरिक्त भार डालकर मनरेगा कर्मियों के साथ धोखा और भ्रम की स्थिति पैदा करने का प्रयास केंद्र सरकार कर रही है कांग्रेस पार्टी इसका डटकर विरोध करेगी। संचालन इंजी जीवनलाल शर्मा ने किया इस अवसर पर पीसीसी सदस्य सतीश सोगरवाल, पूर्व पार्षद चरण सिंह बाल्मीकि, राजेन्द्र सारस्वत, निरंजन जधीना,दिगम्बर खटाना, अजयपाल दारापुरिया,सुरेश पदयात्री,

धौलपुर में अवैध बजरी खनन पर पुलिस का प्रहार: चंबल नदी घाटों से 12 ट्रैक्टर-ट्रॉली जब्त, माफिया फरार



बढ़ता राजस्थान

धौलपुर (राजू शर्मा)। धौलपुर पुलिस ने अवैध चंबल बजरी खनन और परिवहन के खिलाफ बड़ी कार्रवाई की है। पुलिस अधीक्षक विकास सांगवान के निर्देश पर डीएसटी, थाना सदर, निहालगंज और कोतवाली की संयुक्त टीमों ने चंबल नदी के घाटों पर दबिश दी। इस दौरान अवैध रूप से बजरी का खनन और परिवहन कर रही 12 ट्रैक्टर-ट्रॉलियों को जब्त किया गया।

डीएसटी टीम प्रभारी प्रेम सिंह को सूचना मिली थी कि थाना सदर धौलपुर क्षेत्र के घेर, भमरोली और साहनपुर सहित चंबल नदी के किनारे स्थित घाटों से अवैध बजरी का खनन कर ट्रैक्टर-ट्रॉलियों से परिवहन किया जा रहा है। इस सूचना पर पुलिस अधीक्षक ने एक कार्ययोजना तैयार की, जिसके बाद विभिन्न पुलिस टीमों ने कच्चे रास्तों और संभावित मार्गों पर घेराबंदी की।

पुलिस की अचानक कार्रवाई से बजरी माफियाओं में हड़कंप मच गया। घेराबंदी से बचने के लिए माफिया ऊबड़-खाबड़ जमीन और खेतों का फायदा उठाकर ट्रैक्टर-ट्रॉलियों को मौके पर छोड़कर फरार हो गए। पुलिस टीमों ने सभी 12 बजरी से भरी ट्रैक्टर-ट्रॉलियों को जब्त कर थाना सदर धौलपुर में मामला दर्ज किया।

है। जन्म वाहनों के आधार पर आरोपियों की पहचान की जा रही है और उनकी गिरफ्तारी के लिए संभावित ठिकानों पर दबिश दी जा रही है।

जिला पुलिस अधीक्षक विकास सांगवान ने बताया कि जिले में अवैध खनन और परिवहन की रोकथाम के लिए लगातार अभियान चलाया जा रहा है। उन्होंने जानकारी दी कि वर्ष 2025 में अवैध खनन और परिवहन के मामलों में वर्ष 2024 की तुलना में लगभग 32 प्रतिशत अधिक कार्रवाई की गई है। वर्ष 2024 में 314 मामले दर्ज कर 440 आरोपियों को गिरफ्तार किया गया था, जबकि वर्ष 2025 में 414 मामले दर्ज कर 514 आरोपियों को गिरफ्तार किया गया।

जानकारी समय पर उपभोक्ताओं को नहीं मिल पाई, जिससे बड़ी संख्या में पेंशनधारकों की पेंशन रुक गई।

ग्रामीण उपभोक्ता सबसे ज्यादा प्रभावित-इस बदलाव से ग्रामीण क्षेत्रों के वे उपभोक्ता सबसे ज्यादा प्रभावित हुए हैं, जो तकनीकी प्रक्रियाओं से अनभिज्ञ हैं। बुजुर्ग, विधवा और दिव्यांग पेंशनधारक न तो बैंक में अपनी समस्या का समाधान पा रहे हैं और न ही ई-मित्र केंद्रों पर उन्हें कोई स्पष्ट जानकारी मिल रही है।

जांच और समाधान की मांग-ज्ञापन में मांग की गई है कि पूरे मामले की जांच कराई जाए और सभी प्रभावित उपभोक्ताओं की पेंशन शीघ्र बहाल की जाए। साथ ही बैंक और संबंधित विभागों को स्पष्ट दिशा-निर्देश जारी किए जाएं, ताकि भविष्य में ऐसी समस्या दोबारा न हो। उपखंड अधिकारी को ज्ञापन सौंपते समय हरिसिंह पठाड़िया, ताजुद्दीन पठान, नईम खान, सोनू दिवाकर सहित कई पेंशन बैंक उपभोक्ता मौजूद रहे.

घी-कारोबारी के घर मिला 5 करोड़ का सोना, 35 लाख नकद मालाणी डेयरी समूह पर आयकर विभाग की कार्रवाई, मकान सहित 5 ठिकानों पर रेड बढ़ता राजस्थान

जोधपुर। जोधपुर के मालाणी डेयरी समूह पर तीसरे दिन शनिवार को आयकर विभाग की कार्रवाई में करीब 5 करोड़ का साढ़े तीन किलो सोना और 35 लाख रुपए कैश मिला है। यूपी से आई आयकर इन्वेस्टिगेशन विंग अब इस सोने की खरीद के बिल और नकदी के स्रोत की जानकारी जुटा रही है। इसके अलावा कंप्यूटर, मोबाइल, हार्ड डिस्क, पैन ड्राइव इत्यादि की छानबीन की जा रही है। व्यवसायी घनश्याम सोनी और उनसे जुड़ी फर्मों पर 15 जनवरी से कार्रवाई की जा रही है। सोनी के शास्त्री नगर, मंडोर मंडी, बोरानाडा, न्यू पॉवर हाउस रोड और भीतरी शहर स्थित मकान सहित 5 ठिकानों पर रेड शुरू हुई थी। तीन दिन से घर और दफ्तर पुलिस छावनी बने हुए हैं और किसी को भी बाहर जाने की अनुमति नहीं है।

डिजिटल डाटा की हो रही फॉरेंसिक जांच-छापेमारी के दौरान आयकर अधिकारियों का पूरा फोकस अब इलेक्ट्रॉनिक सबूतों पर है। इसके लिए विभाग की टीम समूह के ठिकानों से मिले कंप्यूटर, मोबाइल, हार्ड डिस्क, पैन ड्राइव इत्यादि की छानबीन कर रही है। इसके अलावा मालाणी समूह के मालिक सोनी परिवार के बैंक खातों और बैंक लॉकर्स के बारे में भी पड़ताल की जा रही है। रेड के दौरान ऑफिस और घर से लैपटॉप, हार्ड डिस्क और मोबाइल कब्जे में लिए गए हैं।

डाटा रिकवरी-आशंका है कि टैक्स चोरी के लिए कच्ची पर्चियों का हिसाब कंप्यूटर में कोड वर्ड या अलग फोल्डर में रखा गया होगा। विभाग के एक्सपर्ट्स इन डिवाइसेज की क्लोनिंग कर रहे हैं और डिलीट किए गए डेटा को रिकवर करने का प्रयास कर रहे हैं। जांच का मुख्य उद्देश्य यह पता लगाना है कि कानपुर और देश के कई अन्य राज्यों में की गई बटर की सप्लाई में कितनी बोगस बिलिंग हुई है।

गडकरी बोले- अपने शहर में टॉयलेट का पानी बेचता हूं विदिशा में कहा- उस पानी से 300 करोड़ रुपए मिलते हैं, अब कचरा बेचने लगा हूं



बढ़ता राजस्थान

विदिशा। केंद्रीय सड़क परिवहन एवं राजमार्ग मंत्री गडकरी ने कहा, मैं अपने शहर में टॉयलेट का पानी बेचता हूं। 300 करोड़ मिलते हैं। अब कचरा बेचने लगा हूं। मैं छत्र नेता था। गांव में दीवारों पर लिखने का काम करता था। दिल्ली-मुंबई पता नहीं था। तब सही नेता मिले, मार्गदर्शन मिला। जब अच्छे नेता मिलते हैं तो परिवर्तन भी सही दिशा में होता है। केंद्रीय सड़क परिवहन एवं राजमार्ग मंत्री नितिन गडकरी और केंद्रीय कृषि मंत्री शिवराज सिंह चौहान शनिवार को मध्य प्रदेश के विदिशा में हैं। उन्होंने यहां रोड शो किया। गडकरी और शिवराज के साथ सीएम डॉ. मोहन यादव भी मौजूद हैं। विदिशा की कृषि उपज मंडी परिसर मुख्य समारोह आयोजित किया गया है। केंद्रीय मंत्री नितिन गडकरी ने करीब 181 किलोमीटर लंबी 8 सड़क परियोजनाओं का लोकार्पण और शिलान्यास किया। शहर को 4400 करोड़ रुपए से अधिक की सड़क परियोजनाओं और ड्राइविंग ट्रेनिंग सेंटरों सौगात भी दी।

शिवराज बोले- गड्डों के साथ मामा का फोटो लगा देते हैं

केंद्रीय कृषि मंत्री शिवराज सिंह चौहान ने कहा, सीएम डॉ. मोहन यादव विदिशा में बड़ी-बड़ी घोषणाएं करके गए। लेकिन अंदर की छोटी गलतियों की सड़क में भी गड्ढा हो जाए तो लोग आज भी मामा के साथ गड्ढे का फोटो लगा देते हैं। अब गली की सड़क का केंद्रीय मंत्री क्या करेंगे।

सीएम बोले- जो काम करता है वो राज करता है

सीएम डॉ. मोहन यादव ने कहा, काम करने वालों के साथ जनता होती है। जो काम करता है वो राज करता है। गडकरी जी आपको अभी ऊँजन के विकास कार्यों के लिए भी आना पड़ेगा। केवल विदिशा के लिए आपको छोड़ेंगे नहीं।

इस बार वंदे मातरम् के 150 वर्ष को समर्पित भव्य राष्ट्रीय उत्सव

बढ़ता राजस्थान

नई दिल्ली (एजेंसी)। गणतंत्र दिवस 2026 'वंदे मातरम्' के गौरवशाली 150 वर्षों को समर्पित रहेगा। भारत के 77वें गणतंत्र दिवस समारोह में राष्ट्रगीत 'वंदे मातरम्' की स्पष्ट व प्रभावी छाप दिखाई देगी। इस वर्ष गणतंत्र दिवस समारोह के हिस्से के रूप में 'स्वतंत्रता का मंत्र - वंदे मातरम्' थीम 'समृद्धि का मंत्र - आत्मनिर्भर भारत' और कार्यक्रम आयोजित किए जाएंगे। परेड में कुल 18 मार्चिंग टुकड़ियां और 13 बैंड शामिल हैं।

वहीं, परेड के तुरंत बाद वायुसेना के फ्लाईपास्ट में राफेल, सुखोई-30, पी-8आर्इ, सी-130, सी-295, मिग-29, अपाचे, एलसीएच, एएलएच, एमआई-17 जैसे विमान व हेलीकॉप्टर शामिल रहेंगे। गणतंत्र दिवस परेड में तीनों सेनाओं के स्वदेशी उपकरण एवं हथियार भी प्रदर्शित किए जाएंगे। गणतंत्र दिवस 2026 के अवसर पर यूरोपीय परिषद के अध्यक्ष एंटोनियो कोस्ता व यूरोपीय आयोग की अध्यक्ष उर्सुला वॉन डेर लेयेन मुख्य अतिथि होंगे।

वहीं 'वंदे मातरम्' थीम पर विशेष आयोजन किए जाएंगे। 26 जनवरी की परेड में 6 राज्यों/व विभागों की झांकियां 'वंदे



बढ़ता राजस्थान

कालवाड (झाबर सिंह धायल)। भू-माफियां दिन प्रतिदिन अवैध कोलोनियों की बसावट जोरो से कर रहे हैं इन भूमाफियों पर लगातम कसने के लिए सरकार ने कई विभाग बना तो रखे हैं लेकिन नोटो की गड्डियों के सामने सब नतमस्तक हो जाते हैं। जिससे भू-माफियों इतने भारी हो गये की झोटवाडा विधान सभा के कालवाड तहसील में सरकारी स्कूलों व नदी नालों के साथ मंदिर माफो खातेदारी जमीनों पर अवैध कब्जा कर अवैध कोलोनियों का विस्तार जोरो पर कर रहे हैं। जबकि प्रदेश में भाजपा सरकार भ्रष्टाचार की रोकथाम व अपराधो पर अंकुश लगाने के लिए कई प्रयास कर रही है। लेकिन जब स्थानीय प्रशासन व संबंधित विभाग के अधिकारियों की कार्यशैली के हालात जस के

तस है । ऐसा भ्रष्टाचार ओर मिलभगत का मामला कालवाड तहसील के निमेंडा गांव में खातेदारी भूमी खसरा नं33 पर बिना भूरूपांतरण किये बजरंग वाटिका के नाम से कोलोनी सर्जित किये जा रहे हे जिसमें ग्रेवल सडको का निर्माण पूरा हो चुका है इसके साथ ही खसरा नं 3व 3 /4 की गौर मुमनकीन नाले की भूमी पर भू-माफियों द्वारा अवैध आवासीय कॉलोनी बसा कर निर्माण किया जा रहा है। यह एक ही कॉलोनी पूरे जेडीए विभाग की पोल खोल रही है तहसील व जेडीए के अधिकारी जिम्मेदारी से अनजान हो रहे हैं।

अखिर ऐसा क्या है जो जेडीए इतना मेहरबान हो गया निमेंडा में जेडीए की गैर मुनकीन नाले व

सरकारी स्कूल की जमीनों के साथ खोतेधारी जमीनों पर बिना भूरूपांतरण अवैध आवासीय कोलोनी की बसावट में सड़को व चार दिवारी का निर्माण कार्य जोर शोर से चला रखा है। भूमाफिया द्वारा अवैध आवासीय कोलोनी में सुरजपोल ग्रह निर्माण सहकारी समिति के फर्जी पट्टे जारी कर भू आवंटन कर रहे हैं वहीं खातेदारी जमीन खसरा नं 33 में राज हंष ग्रह निर्माण सहकारी समिति के पट्टे जारी किये जा रहे हैं। जबकी कई जगह तो मकानों का निर्माण चालू है

सवाल यह उठता है की आखिर जेडीए व तहसील प्रशासन क्षेत्र में कई भूमाफियो व बिल्डरों पर क्यों मेहरबान हो जाता है जब कोई सर्वो्धित अधिकारी की सूचना देते है तो कहते है की आप बताये क्या अपडेट है की कहावत कह देते है।

नहीं मिलती सुविधाएं

खातेदारी भूमी पर बिना भूरूपांतरण किये व नदी नालो की जमीन पर भू-माफियो द्वारा आवासीय कॉलोनी बसा देते है लेकीन उसमें सडक,पानी, सीवरेज की सुविधाएं नहीं करते और आगे जाकर उसका खामियाजा पट्टाधारियों को उठाना पड़ता है। जयपुर शहर को विश्वस्तरीय शहर बनाने वाले जेडीए के ढांचे को बिगाड़ते अवैध निर्माण निमेंडा में खातेदारी भूमी खसरा नं 33 के साथ खसरा नं 3 व 3 / 4 गैर मुनकीन नदी नाले की जमीन पर सर्जित अवैध आवासीय कॉलोनी में निर्माणों की भर मार से लगता है की जयपुर शहर आगामी कई वर्षों में भी विश्वस्तरीय की तर्ज पर नहीं बन पायेगा । क्योंकि जब बरसात में बहाव क्षेत्र में पानी की निकासी नहीं होगी तो मकान धारियों का भारी नुकसान होगा इन अवैध कॉमिशियल टुकानो व भूखण्डों को देखने पर साफ नजर आता है जेडीए जयपुर शहर को विश्वस्तरीय शहर बनाना का सपना लेकर आये दिन घोषणाएं कर रहा है लेकिन हकीकत और ही नजर आती है।

राहुल बोले-पानी पीकर लोग मर रहे, यही अर्बन मॉडल इंदौर में मृतकों के परिजन को डेढ़-डेढ़ लाख के चेक दिए; कहा- सरकार जिम्मेदारी ले

बढ़ता राजस्थान

इंदौर। कांग्रेस नेता और लोकसभा में नेता प्रतिपक्ष राहुल गांधी शनिवार को इंदौर पहुंचे। राहुल सबसे पहले बॉम्बे हॉस्पिटल गए,जहां उन्होंने दूषित पानी से पीड़ित मरीजों और परिजन से मुलाकात की। राहुल ने कहा- ये नए मॉडल की स्मार्ट सिटी है। पीने का पानी नहीं है। परिवार पानी पीने के बाद बीमार हुए। यानी इंदौर में साफ पानी नहीं मिल सकता है। ये है अर्बन मॉडल। उन्होंने कहा, सरकार अपनी जिम्मेदारी नहीं निभा रही है। किसी को ये राजनीति लगे तो लगे, लेकिन लोगों को साफ पानी मिलना चाहिए। इस दौरान राहुल भागीरथपुरा भी गए और दूषित पानी से जान गंवाने वाली गीता बाई और जीवनलाल के परिवार से मिले। दोनों परिवारों को उन्होंने चेक दिया। इसके बाद राहुल गांधी संस्कार गार्डन पहुंचे। यहां उन्होंने दूसरे प्रभावितों से मुलाकात की। सभी को



राहुल ने एक लाख और सिंचार ने 50-50 हजार रुपए के चेक दिए। इस दौरान राहुल के साथ पूर्व सीएम दिग्विजय सिंह, प्रदेश प्रभारी हरीश चौधरी, प्रदेश कांग्रेस अध्यक्ष जीतू पटवारी, नेता प्रतिपक्ष उर्मंग सिंचार और अजय सिंह भी रहे। दरअसल, इंदौर के भागीरथपुरा में दूषित पानी से 24 मौतें हुई हैं।

बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।

उच्च क्वालिटी का कागज एवं स्याही

कलर एवं ब्लैक मुद्रण **किफायती मुद्रण लागत**

Printing Press

- Hameedpura Road Khandwa, Newai, Tonk, Rajasthan - 304021

Office

- Badhata Rajasthan, Near Rajkiya Mahavidhyalaya, NH-12, Bypass Newai, Tonk, Rajasthan - 304021
- [M] +91-9214048888, Phone No. - 01438-223201, 02, 03
- 185/116, "Pratiksha", Sector-18, Pratap Nagar, Sanganer, Jaipur - 302033
- [M] +91-9414242258, Phone No. - 0141-2796795

Email: badhatarajasthanprintingpress@gmail.com

